
ମୋହନ ହେଲେ ମହାତ୍ମା 
ଭାରତର ପ୍ରଥମ ପ୍ରଧାନ ମନ୍ତ୍ରୀ 
ନେତାଜୀଙ୍କ ଅଧୁରା ସ୍ଵପ୍ନ 
ଡକ୍ସର ରାଜେନ୍ଦ୍ର ପ୍ରସାଦ 
ଚକ୍ରବର୍ଭୀ ରାଜଗୋପାଳଚାରୀ 


ଭାରତର ଲୌହମାନବ 


କିରାଣୀରୁ ପ୍ରଧାନମନ୍ତ୍ରୀ 
ମୌଲାନା ଅବଦୁଲ୍‌ କାଲାମ୍‌ ଆଜାଦ 
ଯୁଗଜନ୍ମା ଇନ୍ଦିରା 


ମୋରାରୋଜି ଦେଶାଇ 


ଡିଟିପି ଏବଂ ଲେ-ଆଉଟ : ମୁଦ୍ଵଣ : 

ମିକା 
ଢ଼ 

ଭାରତର ସ୍ଵାଧୀନତା ସଂଗ୍ରାମ ଏବଂ ସେ 
ସମୟର ମହାନ-ନେତା ମାନଙ୍କ ଜୀବନଗାଥା ଆମ ପାଇଁ 
ଆଜି ଇତିହାସର ବିଷୟବସ୍ତୁ । ଇତିହାସ ପଢ଼ି ସେମାନଙ୍କ 
ସମ୍ପର୍କରେ ଆମେ ଅନେକ କିଛି ଜାଣିପାରୁଛେ । ଆମେ 
ଆଜି ଯାହା ଜାଣୁଛେ, ଇତିହାସ ପଠନରେ ରୁଚି 
ନରଖିଲେ ଆମ ଆଗାମୀ ପିଢ଼ିର ପିଲାମାନେ ହୁଏତ 
ସେମାନଙ୍କୁ ପୁରାପୁରି ଭୁଲିଯିବେ । ଏ ପରମ୍ପରା କିନ୍ତୁ 
ଆମ ପାଇଁ ଶୁଭଙ୍କର ନୁହେଁ । 

ଇତିହାସ ପୃଷ୍ଠା ନ ଓଲଟାଇ ଯେଉଁ ପିଲାମାନେ 
ବିଗତ ପିଢ଼ିର ମହାମାନବ ମାନଙ୍କ ବିଷୟରେ କିଛି 
ଜାଣିବାକୁ ଆଗ୍ରହୀ, କୋଟିଏରେ ଗୋଟିଏ ସେମାନଙ୍କ 
ପାଇଁ ଉଦ୍ଦିଷ୍ଟ । 

ବହିଟିରେ ମହାମ୍ମା ଗାନ୍ଧୀଙ୍କ ଠାରୁ ଆରମ୍ଭ କରି 
ଇନ୍ଦିରା ଗାନ୍ଧୀଙ୍କ ପର୍ଯ୍ୟନ୍ତ ଏ ଦେଶର ଦଶଜଣ ମହାନ 
ଜନନାୟକଙ୍କ ଜୀବନୀ ସଂଗୃହୀତ, ଅତି ସଂକ୍ଷିପ୍ତ ରୂପରେ 
। ବହିଟି ପଢ଼ି କିଶୋର ପାଠକମାନେ ଯଦି କିଛି ଶିକ୍ଷାଲାଭ 
କରନ୍ତି, ଆମ ଶ୍ରମ ସାର୍ଥକ ହେବ । 

- 6ଲଳେଉାଳ - 

ମାର୍ଦତ : କୋଇଲା ନଗରୀ ଏକ୍ସପ୍ରେସ୍‌ 
ଜଗନ୍ନାଥ ମାର୍କେଟ୍‌ କ୍ସ 
ହାଟତୋଟା , ତାଳଚେର - ୭୫୯ ୧୦୦ 
ଫୋନ : (୦୬୭୬୦)-୨୪୧୩୫୨ 


ଡ଼ି.ଟି.ପି. (ଓଡ଼ିଆ, ଇଂରାଜୀ, ହିନ୍ଦୀ) 


କମ୍ୟୁଟର ଜବ୍‌ ଓାର୍କସ 


ସ୍ତନ ପ୍ରିଣ୍ଠିଂ (ବିବାହ, ବ୍ରତ କାର୍ଡ଼ ଇତ୍ୟାଦି) 


ଅଫ୍ସେଗଟ୍‌ ପ୍ରିଣ୍ଠିଂ ( ସରଣିକା ତଥା ଅନ୍ୟାନ୍ୟ ପୁସ୍ତକ) 

ପ୍ରକାଶକଙ୍କ କଲମରୁ ଦୁଇପଦ... 


ପ୍ରାୟ ବାର ତେର ବର୍ଷ ତଳର କଥା ।! ଏଫ୍ରସିଆଇର “ବିନୋଦ କେନ୍ଦ୍ର ଠାରେ 
'ସାର ସହରାଞ୍ଚଳ ସାହିତ୍ୟ ପରିଷଦ' ଦ୍ଵାରା ଆୟୋଜିତ ହୋଇଥାଏ ବିଷୁବ ମିଳନ ସାହିତ୍ୟ 
ଆସର' | ସେଥୁରେ ‘ଗୋଧୂଳି ଲଗୁ'ର ସଂପାଦକ ଶ୍ରୀ ପ୍ରସନ୍ନ ବରାଳ ମୁଖ୍ୟ ଥାନ୍ତି । ବିଷ୍ଣବ 
ମିଳନର କବିତାପାଠୋତ୍ସବରେ ଯୋଗଦେବା ପାଇଁ ମୁଁ ନିମନ୍ତ୍ରିତ ହୋଇଥାଏ | ସେଇଠି ଶ୍ରୀ 
ସୁରେନ୍ଦ୍ର ନାଥ ସାହୁଙ୍କ ସହିତ ପ୍ରଥମ ସାକ୍ଷାତ ଓ ପରିଚୟ । ସୁଦୂରପ୍ରସାରୀ ତାଙ୍କ ସାହିତ୍ୟିକ 
ପ୍ରତିଭାର ଝଲକର ପ୍ରଥମ ଆଭାସ ପାଇଥ୍‌ଲି ମୁଁ ସେଦିନ । ତା ପରେ ବିଭିନ୍ନ ସାହିତ୍ୟ ଆସର 
ଓ କବି ସମ୍ମିଳନୀରେ ଆମେ ଏକାଠି ହୋଇଛୁ । ୧୯୯୮ ମସିହାରେ ତାଳଚେରରୁ ସାପ୍ତାହିକ { 
ସମ୍ବାଦପତ୍ର ‘କୋଇଲା ନଗରୀ ଏକ୍ସପ୍ରେସ୍‌' ପ୍ରକାଶିତ ହେବା ପରେ ସୁରେନ୍ଦ୍ର ବାବୁଙ୍କ ସହିତ 
ଅଧକ ଘନିଷ୍ଠତା । ଓଡ଼ିଶାର ବିଭିନ୍ନ ଲନ୍ତପ୍ରତିଷ୍ଠିତ ଖବରକାଗଜ ଓ ପତ୍ରପତ୍ରିକାରେ ତାଙ୍କର 
ଗଳ୍ପ / ପ୍ରବନ୍ଧ ମାନ ପ୍ରକାଶିତ ହେଉଥଲା ବେଳେ ସଂଖ୍ୟାଧକ ସଂସ୍କଣରେ ଆମେ ତାଙ୍କର 
ଓଜଃସ୍ଵୀନୀ ଗଳ୍ପ, କବିତା ଓ ରମ୍ୟରଚନକୁ ବହନ କରି ପରିପୁଷ୍ଟ ହୋଇଛୁ । 

ଏହି ପରିପ୍ରେକ୍ଷୀରେ ସୁରେନ୍ଦ୍ର ବାବୁଙ୍କର ବିଭିନ୍ନ ପତ୍ରପତ୍ରିକାରେ ପ୍ରକାଶିତ କ୍ଷୁଦ୍ର ଗଳ୍ପ 
ଗୁଡିକୁ ନେଇ ଏକ ଗଳ୍ପ ସଂକଳନ ପ୍ରକାଶ କରିବାର ଏକ ସୁପ୍ତ ଆକାଦ୍‌କ୍ଷା ବହୁଦିନରୁ ରହିଅଛି 
। ମାତ୍ର ପୁଞ୍ଜି ଖଟାଇବାର ଅସାମର୍ଥ୍ୟତା ସେ ଆଜକାଙଡୁକ୍ଷାକୁ ଉଦ୍ଧଜୀବିତ କରିପାରିନି । ଚଳିତ 
'୩ୟ ତାଳଚେର ପୁସ୍ତକ ମେଳା' ଅବସରରେ ପ୍ରଖ୍ୟାତ ପୁସ୍ତକ ପ୍ରକାଶକ ' ଫ୍ରେଣ୍ଡସ୍‌ ପବ୍ନିଶର୍ସ' 
‘ମେଜିକ୍‌ ମେସିନ' ନାମରେ ପିଲାଙ୍କ ପାଇଁ ଏକ ଉପାଦେୟ ପୁସ୍ତକ ପ୍ରକାଶ କରୁଥ୍‌ବାରୁ 
ସୁରେନ୍ଦ୍ର ବାବୁଙ୍କର ବହିଟିଏ ଛାପିବାକୁ ପ୍ରବଳ ଆଗ୍ରହ ଜନ୍ମିଲା । 

'କୋଟିଏରେ ଗୋଟିଏ!’ କ୍ଷୁଦ୍ର ପୁସ୍ତିକାଟିରେ କିଶୋର ପାଠକ ମାନଙ୍କ ପାଇଁ ଦଶ 
ଜଣ ମହାପୁରୁଷଙ୍କର ଜୀବନୀ ଉପସ୍ଥାପିତ ହୋଇଛି । ଅତି ସରଳ ଭାଷା ଏବଂ ପ୍ରାଞ୍ଜଳ 
ଭାବରେ ଲେଖାଯାଇଥୁବା ଏହି ସଂକ୍ଷିପ୍ତ ଜୀବନୀ ଗୁଡିକ ପିଲାମାନଙ୍କୁ ସେମାନଙ୍କ ଆଦର୍ଶରେ 
ଅନୁପ୍ରାଣିତ କରିବ ନିଶ୍ଚୟ ! ତା ସହିତ ଏଥୁରେ ସେହି ମହାପୁରୁଷ ମାନଙ୍କ ବିଷୟରେ 
ଦିଆଯାଇଥିବା ତଥ୍ୟ ସବୁ ପିଲାମାନେ ସାଧାରଣଜ୍ଞାନ ପ୍ରତିଯୋଗିତାରେ ଭାଗ ନେଲା ବେଳେ 
ସହାୟକ ହୋଇପାରିବ । 

ପୂର୍ବରୁ ପିଲାମାନେ ସୁରେନ୍ଦ୍ର ବାବୁଙ୍କର 'ଗପ ପଢ଼ିବ ବୁଦ୍ଧି ବଢ଼ିବ' ଏବଂ ନିଜେ 
କଲେ ଜାଶିବଂ' ପୁସ୍ତକ ଦୁଇଟି ପାଠ କରିଥ୍‌ବେ ନିଶ୍ଚୟ । ଗତ ଭୁବନେଶ୍ବର ପୁସ୍ତକ ମେଳା 
ଅବସରରେ ଏହି ବହି ଦୁଇଟି ଫ୍ରେଣ୍ଡସ୍‌ ପବ୍ଲିଶର୍ସ' ଦ୍ଵାରା ପ୍ରକାଶିତ ହୋଇଥଲା ! ଆହୁରି ମଧ୍ଯ 
ଏହି ପ୍ରକାଶନ ସଂସ୍ଥା ଆଗାମୀ ଦିନରେ ଶ୍ରୀ ସାହୁଙ୍କର ପିଲାଙ୍କ ପାଇଁ ଉଦ୍ଦିଷ୍ଟ ଆଉ ଦୁଇଟି ବହି 
ପ୍ରକାଶ କରିବାକୁ ଯାଉଛନ୍ତି ¦ ସେଗୁଡିକ ହେଲା ' ଅଜଣା ଗ୍ରହର ମଣିଷ' ଏବଂ '୫୧ଟି ବିଜ୍ଞାନ 
ଖେଳ' । ତେବେ ଏହି କ୍ଷୁଦ୍ର ଜୀବନୀ ପୁସ୍ତି କାଟି କିଶୋର ପାଠକଙ୍କ ଦ୍ଵାରା ଆଦୃତ ହେଲେ 
ପରବର୍ଭୀ ପ୍ରକାଶନ ପାଇଁ ଆମକୁ ପ୍ରେରଣା ମିଳିବ ନିଶ୍ଚୟ ! 

- 6 କୁମାର ରୁଡିଥ/ 

ମହର୍ଷି ପରାଶରଙ୍କ ଗଣନା ଅନୁସୂତ ଓଡ଼ିଶାର ପ୍ରଖ୍ୟାତ ଜ୍ୟୋେତିର୍ବିଦ୍‌ 
ଜ୍ୟୋତିଷ ମହାମହୋପାଧ୍ଯୟ ପଣ୍ଡିତ ଗଣେଶ ଶାସ୍ତୀଙ୍କ ଦ୍ଵାରା 
ପ୍ରସ୍ତୁତ... 


କେବଳ ନାମ, ଜନ୍ମ ତାରିଖ, ଜନ୍ମ ସମୟ ଏବଂ ଜନ୍ମ 
ସ୍କାନର ବିବରଣୀ ଦେଇ ମାତ୍ର ୨୪ ଘଣ୍ଟା ମଧ୍ଯରେ ନିର୍ଭୁଲ 
ଛପା ଏବଂ ଆକର୍ଷଣୀୟ ବନ୍ଧାଇ ସହ ୨୬ ପ୍ରଷ୍ଠା ସମ୍ବଳିତ 
ଜନ୍ମ ଜାତକ ମାତ୍ର ୨୫୦ ଟଙ୍କାରେ ପାଆନ୍ତୁ । 


ଯୋଗାଯୋଗ ଠିକଣା : ଅନ୍ଧେଷା ଆଷ୍ଟ୍ରୋ ରିସର୍ଚ୍ଚ ସେଣ୍ଟର 
ମାର୍ଫତ : କୋଇଲା ନଗରୀ ଏକ୍ସପ୍ରେସ୍‌, 
ଜଗନ୍ନାଥ ମାର୍କେଟ୍‌ କକ୍ଚେ୍ସ 
ହାଟତୋଟା, ତାଳଚେର - ୭୫୯ ୧୦୦, 
ଫୋନ : (୦୬୭୬୦)-୨୪୧୩୫୨ 


(ଡ଼ାକ ଯୋଗେ ବିବରଣୀ ଏବଂ .ଦେୟ ମନି ଅର୍ଡର, ଡିମାଣ୍ଡ ତ୍ରାଫ୍ଟ୍‌ କିମ୍ବା 
କ୍ରସ୍ଡ ଚେକ୍‌ ମାଧ୍ୟମରେ ପଠାଇଲେ ପାର୍ଶଲରେ ଜାତକ 


ପଠାଇବାର ବ୍ୟବସ୍ଥା କରାଯାଇଛି ।) 

ମୋହନ ହେଲେ ମହାମ୍ମା 

ସତ୍ୟ ଓ ଅହିଂସାର ପୂଜାରୀ ଭାବରେ ସାରା ଦୁନିଆ ଯାହାକୁ ଜାଣେ, 
ସେ ହେଉଛନ୍ତି ଜାତିର ଜନକ ମହାମ୍ମା ଗାନ୍ଧି । ଦିନେ ଆମ ଦେଶ ବ୍ରିଟିଶ୍‌ 
ଶାସନ ଅଧୀନରେ ଥଲା | ବିଦେଶୀ ଗୋରା ଶାସକ ମାନେ ଆମ ଉପରେ 
ଅତ୍ୟାଚାର କରୁଥ୍‌ଲେ । ଆମକୁ ଶୋଷଣ କରୁଥିଲେ । ଏହା ବିରୁଦ୍ଧରେ ଯେଉଁ 
କେତେଜଣ ନେତା ପ୍ରଥମେ ସ୍ଵର ଉଠାଇଲେ, ସେମାନଙ୍କ ମୁଖିଆ ଥ୍‌ଲେ 
ଗାନ୍ଧିଜୀ । ଗୋରା ଶାସକମାନେ ଥୁଲେ ଆମ ଠାରୁ ଢ଼େର ଶକ୍ତିଶାଳୀ । 

ସେମାନଙ୍କ ବିପକ୍ଷରେ ଲଢ଼େଇ କରିବା ପାଇଁ ଅସ୍ତ୍ରଶସ୍ତ୍ର ବୋଲି ଆମ ପାଖରେ 
କିଛି ନଥଲା । କିନ୍ତୁ ଗାନ୍ଧିଜୀଙ୍କ ନିକଟରେ ଯେଉଁ ଅସ୍ତ୍ରଟି ଥଲା ତାର ନାମ 
'ଅହିଂସା' । ବ୍ରିଟିଶ୍‌ ଶାସକ ମାନଙ୍କୁ ଦିନେ ଏହି ଅହିଂସା ଅସ୍ତ୍ର ନିକଟରେ ମୁଣ୍ଡ 
ନୁଆଁଇବାକୁ ପଡିଲା । ରାତାରାତି ସେମାନେ ଆମ ଦେଶ ଛାଡି ଚାଲିଗଲେ | 
ଏ ଘଟଣା ସମଗ୍ର ବିଶ୍ଵବାସୀଙ୍କୁ ଚକିତ କରିଦେଇଥ୍‌ଲା । ତେଣୁ ଗାନ୍ଧିଜୀଙ୍କୁ 
କେବଳ ଭାରତ ନୁହେଁ, ସାରା ପୃଥବୀର ଲୋକେ ମହାମ୍ମା ବୋଲି ସ୍ଵୀକାର 
କରନ୍ତି । 


ମିଛ କହିବି ନାହିଁ : 


ଗାନ୍ଧିଜୀଙ୍କ ପିଲା ଦିନର ନାଆଁ ଥଲା ମୋହନ ଦାସ | ୧୮୬୯ ମସିହା, 
ଅଜ୍ମୋବର ୨ ତାରିଖ ଦିନ ଗୁଜୁରାଟର ପୋର୍‌ ବନ୍ଦର ଠାରେ ସେ ଜନ୍ମ 
ଗ୍ରହଣ କରିଥୁଲେ । ତାଙ୍କ ବାପା କରମଚାଦ ଗାନ୍ଧି ଥଲେ ପୋର ବନ୍ଦର 
ରାଜାଙ୍କ ଦେଓାନ୍‌ । ମା' ପୁତଲି ବାଇ ଭାରି ଧର୍ମ ପରାୟଣା ମହିଳା ଥଲେ । 
ମୋହନ ପଢ଼ା ଆରମ୍ଭ କଲେ ଗା ' ସ୍କଲରେ । ସେ ମନ ଦେଇ ପାଠ ପଢ଼ୁଥ୍‌ଲେ 
ସତ, ହେଲେ ଶ୍ରେଣୀରେ କେବେ ପ୍ରଥମ ହୋଇପାରୁନଥଲେ। ଖେଳ କସରତକୁ 
ସେ ଆଦୌ ପସନ୍ଦ କରୁନଥୁଲେ । ତୁଳସୀ ଦୁଇ ପତ୍ରରୁ ବାସିବା ପରି ତାଙ୍କ 
ସତ୍‌ ସ୍ଵଭାବ ଏବଂ ନୈତିକ ସାହସର ପରିଚୟ ଛୋଟ ବେଳୁ ହିଁ ମିଳିଥିଲା । 
ଥରେ ଗୋଟିଏ ଘଟଣାରେ ସେ ତାଙ୍କ ବାପାଙ୍କ ଆଗରେ ଶପଥ କରିଥଲେ 
ଯେ ମିଛ କହିବେ ନାହିଁ ଏବଂ ସାରା ଜୀବନ ସେ ଏହି ଶପଥଟିକୁ ପାଳନ 
କରିଥଲେ | 


ମାଂସ ଛୁଇଁବି ନାହିଁ 


୧୮ ବର୍ଷ ବୟସରେ ମୋହନଙ୍କ କଲେଜ ପଢ଼ା ଆରମ୍ଭ ହେଲା । 
ସେତେବେଳକୁ କସ୍ତୁର ବାଇଙ୍କ ସହିତ ତାଙ୍କର ବିବାହ ସରିଥାଏ । ତାଙ୍କ 
ବନ୍ଧୁବାନ୍ଧବ ମାନଙ୍କ ମଧ୍ଯରୁ କେତେକ ମତ ଦେଲେ ଯେ ଭବିଷ୍ୟତ ଉନ୍ନତି 
a 

ପାଇଁ ମୋହନ ବିଲାତ ଯାଇ ବାରିଷ୍ଟରି ପଢ଼ିବା ଦରକାର । ସେ ଏଥୁରେ 
ରାଜି ହେଲେ | ସେ ସମୟକୁ ତାଙ୍କ ପିଡ଼ ବିୟୋଗ ମଧ୍ଧ ଘଟି ସାରିଥାଏ 
। ତେଣୁ ଉଚ୍ଚ ଶିକ୍ଷା ପାଇଁ ତାଙ୍କୁ ଟଙ୍କା କରଜ କରିବାକୁ ପଡିଲା । 
୧୮୮୮ ମସିହାରେ ସେ ଇଂଲଣ୍ଡ ଯାତ୍ର। କଲେ । ଗାନ୍ଧି ପରିବାର 
ଥୁଲେ ପୁରାପୁରି ନିରାମିଷାଶୀ । ତେଣୁ ଇଂଲଣ୍ଡରେ ଚଳିବା ତାଙ୍କ 
ପକ୍ଷରେ ଭାରି ଅସୁବିଧା ହେଲା । ସେ ମାଆଙ୍କ ନିକଟରେ ଶପଥ କରି 
କହିଲେ ଯେ ବିଲାତରେ ମଦ ମାଂସ ଛୁଇଁବେ ନାହିଁ । ତେଣୁ ଯେତେ 
କଷ୍ଠ ହେଲେ ମଧ୍ଯ ସେ ନିଜ ବାକ୍ୟରେ ଦୃଢ଼ ଅଟଳ ରହିଥୂ୍‌ଲେ ଶେଷ 
ପର୍ଯ୍ୟନ୍ତ । ପଢ଼ା ଶେଷ କରି ତିନି ବର୍ଷ ପରେ ସେ ଭାରତ ଫେରିଲେ । 


ଭାରତର କୁଲି-ଓକିଲ 


ଓକିଲାତି ପଢ଼ା ସିନା ଶେଷ ହେଲା, ହେଲେ ଭାରତରେ ରହି ସେ 
ଦିଗରେ ବିଶେଷ କିଛି ଆଗେଇ ପାରିଲେନି ଗାନ୍ଧି । ସେତିକିବେଳେ ତାଙ୍କୁ 
ଦକ୍ଷିଣ ଆଫ୍ରିକାରୁ ନିମନ୍ତ୍ରଣ ଆସିଲା । ଦକ୍ଷିଣ ଆଫ୍ରିକାରେ ବହୁତ ଭାରତୀୟ 
ରହୁଥିଲେ । ଜଣେ ଭାରତୀୟ ବ୍ୟବସାୟୀ ନିଜ ମାଲିମକଦ୍ଦମା କାମରେ 
ଲଗେଇବା ପାଇଁ ଗାନ୍ଧିଙ୍କୁ ୧୮୯୩ ମସିହାରେ ଦକ୍ଷିଣ ଆପ୍ରିକା ନେଇଗଲେ । 
ସେ ସମୟକୁ ଭାରତ ପରି ଦକ୍ଷିଣ ଆଫ୍ରିକା ମଧ୍ଯ ଥାଏ ଇଂରେଜ ମାନଙ୍କ 
ଅଧୀନରେ । ସେଠାରେ ମଧ୍ଯ ଚାଲିଥାଏ ଗୋରା ଶାସକ ମାନଙ୍କ ଅତ୍ୟାଚାର 
¦ ଭାରତୀୟ ମାନଙ୍କୁ ସେମାନେ ଅତି ହୀନ ଦୃଷ୍ଟିରେ ଦେଖୁଥାନ୍ତି । ଭାରତୀୟ 
ମାନଙ୍କୁ କଳା କହି 'କୁଲିଂ ସମ୍ବୋଧନ କରୁଥାନ୍ତି । କୌଣସି ଗୋରା ଲୋକ 
ସହିତ ଗୋଟିଏ ଡବାରେ ବସି ଟ୍ରେନରେ ଯାତ୍ରା କରିବାର ସାହସ ନଥାଏ 
ଭାରତୀୟ ମାନଙ୍କର । ଥରେ ଟ୍ରେନରେ ଯାତ୍ରା କରୁଥିବା ବେଳେ ଏପରି 
ପରିସ୍ଥିତିର ସମ୍ମୁଖିନ ହେଲେ ଗାନ୍ଧି । ରେଳ କର୍ମଚାରୀ ତାଙ୍କୁ ଭାରତୀୟ କୁଲି 
ଓକିଲ କହି କମ୍ପାର୍ଟମେଣ୍ଟରୁ ତଡି ଦେଲା ! ଏହି ଘଟଣାଟି ଗାନ୍ଧିଜୀଙ୍କ ହୃଦୟରେ 
ଗଭୀର ଧକ୍କା ଦେଇଥିଲା | ସେ ଅନ୍ୟାୟ ବିରୁଦ୍ଧରେ ସଂଗ୍ରାମ କରିବା ପାଇଁ 
SNES 1 CTE 

ଦୃଢ଼ ସଂକଳ୍ପ ନେଲେ । ହେଲେ ତାଙ୍କ ପାଖରେ ଅବା କେଉଁ ଅସ୍ତ ଅଛି ଯେ 
ଏତେ ବଡ ଶକ୍ତି ବିରୁଦ୍ଧରେ ସେ ଲଢ଼େଇ କରିବେ ? ସେଠୁ ସେ 'ଅହିଂସା'କୁ 
ଅସ୍ତ ରୂପେ ବ୍ୟବହାର କରିବା ଆରମ୍ଭ କଲେ । 


ଭାରତ ଛାଡ଼ 


ଗାନ୍ଧିଜୀ ଦକ୍ଷିଣ ଆଫ୍ରିକାରୁ ଭାରତ ଫେରିଲେ । ୧୯୧୪ ମସିହାରେ 
ଅହମ୍ମଦାବାଦ ଠାରେ ସ୍ଥାପନ କଲେ 'ସାବରମତି ଆଶ୍ରମ' । ସାଧୁସନ୍ଥଙ୍କ ପରି 
ସେ ସେଠାରେ ଜୀବନ ବିତାଇବା ଆରମ୍ଭ କଲେ । ତାଙ୍କ ପ୍ରଥମ କାର୍ଯ୍ୟକ୍ରମ 
ଥଲା ଏ ଦେଶର ଗରିବ ଜନସାଧାରଣଙ୍କର ଉନ୍ନତି ସାଧନ କରିବା । ତା 
ସହିତ ସେ ବ୍ରିଟିଶ୍‌ ଶାସନ ବିରୁଦ୍ଧରେ ସଂଗ୍ରାମ ମଧ୍ଯ ଆରମ୍ଭ କରିଦେଲେ । 
ଗାନ୍ଧିଜୀଙ୍କ ନେତୃତ୍ସରେ ସ୍ଵାଧୀନତା ସଂଗ୍ରାମ ଖୁବ ଜୋରସୋରରେ ଆଗେଇ 
ଚାଲିଲା | ଜାନ୍ଧିଜୀଙ୍କ ପ୍ରଧାନ ଅସ୍ତ ତ ଅହିଂସା, ତା ସହିତ ସେ “ସତ୍ୟାଗ୍ରହ, 
'ଅସହଯୋଗ', ‘ଆଇନ ଅମାନ୍ୟ' ଇତ୍ୟାଦିକୁ ମଧ୍ଯ ଅସ୍ତ ରୂପେ ବ୍ୟବହାର 
କରି ସ୍ଵାଧୀନତା ଆନ୍ଦୋଳନ ଜାରି ରଖିଲେ । ଏହି ଆନ୍ଦୋଳନକୁ ଭାରତର 
ସର୍ବସାଧାରଣଙ୍କ ଠାରୁ ଆରମ୍ଭ କରି 'ଜବାହରଲାଲ ନେହେରୁ, ମୌଲାନା 
ଆଜାଦ, ଆଚାର୍ଯ୍ୟ କୃପାଳିନୀ, ଆସଙଫ୍ଵ ଅଲ୍ଲୀ ପରି ବଡ଼ ବଡ଼ ନେତା ମାନେ 
ମଧ୍ଯ ଜୀବନ ଦେଇ ସହଯୋଗ କରୁଥ୍‌ଲେ । ଏଥ୍‌ପାଇଁ ଲୋକଙ୍କୁ ବ୍ରିଟିଶ୍‌ 
ପୋଲିସ୍‌ର ଗୋଇଠା ମାଡ ଖାଇବାକୁ ପଡୁଥଲୀ । ନେତା ମାନଙ୍କୁ ବାରମ୍ବାର 
କାରାଦଣ୍ଡ ଭୋଗିବାକୁ ପଡ଼ୁଥିଲା । 


୧୯୩୦ ମସିହାରେ ଆରମ୍ଭ ହେଲା ଲବଣ ସତ୍ୟାଗ୍ରହ। ସେତେବେଳେ 
ଆମ ଅବସ୍ଥା ଅପରି ଯେ, ସମୁଦ୍ର ପାଣିରୁ ଲୁଣ ଟିକିଏ ତିଆରି କରିବା ବି 
ଆମ ପାଇଁ ବେଆଇନ୍‌ ଥଲା । ଗାନ୍ଧିଜୀ ଏ ଆଇନକୁ ଅମାନ୍ୟ କରି ଦାଣ୍ଡି 
ନାମକ ସମୁଦ୍ରକୂଳରେ ପ୍ରଥମେ ଲୁଣ ମାରିଲେ । ତାପରେ ଚାରିଆଡେ ଚାଲିଲା 
ଆଇନ ଅମାନ୍ୟ ଆନ୍ଦୋଳନ ! ୧୯୪୨ରେ ଭାରତ ଛାଡ ଚିକାରରେ ଗଗନ 

ପବନ ପ୍ରକମ୍ପିତ ହେବାକୁ ଲାଗିଲା ! ବ୍ରିଟିଶ୍‌ ଗାଦି ଟଳମଳ ହେଲା ! ଶେଷରେ 
ବାଧ୍ଯ ହୋଇ ସେମାନେ ଆମ ଦେଶ ଶାସନ ଭାର ଆମ ହାତରେ ଦେଇ ନିଜ 
ଦେଶକୁ ଚାଲିଗଲେ । ଭାରତ ସ୍ଵାଧବନ ହେଲା । 

ଗାନ୍ଧିଜୀଙ୍କର ନିଷ୍ଠା, ନିର୍ଭୀକତା, ନୀତିବାଦିତା ଆଦି ମହାନ ଗୁଣ ଗୁଡିକ 
ବିଶ୍ଵକବି ରବିନ୍ଦ୍ରନାଥ ଠାକୁରଙ୍କୁ ଏପରି ଉଦ୍ବବୁଦ୍ଧ କରିଥଲା ଯେ ସେ ଗାନ୍ଧିଜୀଙ୍କୁ 
'ମହାମ୍ମା ନାମରେ ଡାକିବା ଆରମ୍ଭ କଲେ । ସାରା ସଂସାରରେ ସେ ମହାତ୍ମା 
ଗାନ୍ଧି ନାମରେ ପରିଚିତ ହେଲେ । ଭାରତ ସ୍ଵାଧୀନ ହେଲା ୧୯୪୭ ମସିହା 
ଅଗଷ୍ଟ ୧୫ ତାରିଖ ଦିନ । ଆଉ ମାତ୍ର କେତୋଟି ମାସ ପରେ, ଅର୍ଥାତ ୧୯୪୮ 
ମସିହା ଜାନୁଆରୀ ୩୦ ତାରିଖର ହୃଦୟ ବିଦାରକ ଘଟଣାଟି ସାରା ବିଶ୍ବକୁ 
କ୍ଷଣିକ ପାଇଁ ସ୍ତନ୍ତ କରିଦେଇଥ୍‌ଲା ! ଗାନ୍ଧିଜୀ ସବୁଦିନ ପରି ପ୍ରାର୍ଥନା ସଭାକୁ 
ଯାଉଥାନ୍ତି । ତାଙ୍କ ଦର୍ଶନ ପାଇଁ ହଜାର ହଜାର ଲୋକ ଛିଡା ହୋଇଥାନ୍ତି 
ହଠାତ୍‌ ଭିଡ ଭିତରୁ ଜଣେ ଅଜଣା ଆତତାୟୀ ଆସି ମହାମ୍ଭାଙ୍କ ଛାତିକୁ ଲକ୍ଷ କରି 


ବନ୍ଧକ ଚଳାଇ ଦେଲା, ଗୁଡ଼ମ୍‌.... ଗୁଡ଼ମ୍‌...... ଗୁଡ଼ମ୍‌....- ! 


‘ହା ରୀମଂ' କହି ମହାମ୍ମା ଗାନ୍ଧି ସେଠାରେ ଟଳି ପଡିଲେ । ସମଗ୍ର 
ଭାରତବାସୀଙ୍କ ଛାତିଫଟା କାନ୍ଦରେ ଗଗନ ପବନ ମୁଖରିତ ହୋଇପଡିଲା । 


ପଶ୍ଡିତ ନେହେରୁ ଭାରତବାସୀଙ୍କୁ ଉଦ୍ଧବବୋଧନ ଦେଇ କହିଥ୍‌ୂଲେ - 
ଦୀପଟି ଲିଭି ଗଲା | ଦୀପଟି ଲିଭିଗଲା ସତ, ହେଲେ ଆମ ମାନଙ୍କ ହୃଦୟରେ 
ସେ ସତ୍ଯ ଓ ଅହିଂସାର ଯେଉଁ ଉଜ୍ଜଳ ଆଲୋକ ଜାଳିଦେଇ ଯାଇଛନ୍ତି 
ସେଥପାଇଁ ସେ ସାରା ବିଶ୍ବରେ ଚିର ସ୍ମରଣୀୟ ହୋଇ ରହିଥ୍‌ବେ । 

ଭାରତର ପ୍ରଥମ ପ୍ରଧାନ ମନ୍ତ୍ରୀ 


ସ୍ଵାଧୀନ ଭାରତର ପ୍ରଥମ ପ୍ରଧାନିମନ୍ତ୍ରୀ ଭାବରେ ପଶ୍ଚିତ 
ଜବାହାରଲାଲ ନେହେରୁଙ୍କୁ ନଜାଣେ କିଏ ? ସେ କହୁଥ୍୍‌ଲେ, ସଂସାରରେ 
ଏମିତି ଅନେକ ଲୋକ ଅଛନ୍ତି ଯେଉଁମାନେ ଖାଇବା ପାଇଁ ବଞ୍ଚିଛନ୍ତି । ଆଉ 
କେତେକ ବଞ୍ଚିବା ପାଇଁ ଖାଆନ୍ତି, କିନ୍ତ ଖାଇ ପିଇ ବଞ୍ଚିବା ଛଡ଼ା ଆମ 
ଆଗରେ ରହିଛି ଆହୁରି ଅନେକ କଉଉଁବ୍ୟ । ତାହା ଆମକୁ ସୁଚାରୁରୂପେ 
ପାଳନ କରିବା ଉଚିତ । 
ସେ ଏହା କେବଳ କହୁ ନଥଲେ, ସ୍ଵାଧୀନତା ସଂଗ୍ରାମ ପରି ମହାନ 
କାର୍ଯ୍ୟକ୍ରମରେ ସେ ନିଜ ଜୀବନକୁ ଉତ୍ସର୍ଗ କରି ଆମକୁ ଶିଖାଇ ଦେଇଥ୍‌ଲେ ମଧ୍ଯ । 

ବିଦେଶ ପଢା : 


୧୮୮୯ ମସିହା ନଭେମ୍ବର ୧୪ ତାରିଖରେ ଜବାହାରଲାଲ ନେହେରୁ 
ଆହ୍ଲାବାଦ ଠାରେ ଜନ୍ମଗ୍ରହଣ କରିଥଲେ । ସେ ଥଲେ କାଶ୍ନିରୀ ବ୍ରାହ୍ମଣ । ତାଙ୍କ 
ବାପା ମୋତିଲାଲ ନେହେରୁ ଥଲେ ସେ ସମୟର ଜଣେ ଖ୍ୟାତନାମା ଓକିଲ 
ଏବଂ ଖୁବ ଧନଶାଳୀ | ଧନୀଘରର ପୁଅ ହିସାବରେ ନେହେରୁଙ୍କ ଛାତ୍ର ଜୀବନ 
କଟିଥଲା ଖୁବ ପ୍ରାଚୁର୍ଯ୍ୟ ଭିତରେ । ସେ ଉଚ୍ଚ ଶିକ୍ଷା ପାଇଥଲେ ବିଦେଶରେ । 
ଇଂଲଣ୍ଡର ହ୍ୟାରୋ ଏବଂ କେନମ୍ତିଜର ଟ୍ରିନିଟ୍‌ କଲେଜରେ ସେ ଓକିଲାତି ପଢିଲେ 
¦ ସାତ ବର୍ଷ କାଳ ବିଲାତରେ ରହି ସେ ପଢା ଶେଷ କଲେ । ଭାରତ ଫେରିଲେ 
୧୯୧୨ ମସିହାରେ । .ପ୍ରଥମେ ସେ ଆଲାହାବାଦ ହାଇକୋର୍ଟରେ ଆଇନ 
ବ୍ୟବସାୟ ଆରମ୍ଭ କଲେ । 


ଦେଶର ଡ଼ାକରା :- 


ଆଇନ ବ୍ୟବସାୟ ସେ ବେଶିକାଳ କରିପାରିଲେ ନାହିଁ । ସେ ସମୟକୁ 
ଭାରତରେ ସ୍ଵାଧୀନତା ଆନ୍ଦୋଳନ ଜୋରସୋରରେ ଚାଲିଥାଏ । ଆନ୍ଦୋଳନର 
ଡ଼ାକରା ନେହେରୁଙ୍କ କାନରେ ବାଜିଲା ! ସେ ଗାନ୍ଧିଜୀଙ୍କ ସହିତ ଯାଇ ସାକ୍ଷାତ 
କଲେ। ପ୍ରଥମ ସାକ୍ଷାତରେ ହିଁ ତାଙ୍କର ଗତିମତି ବଦଳି ଗଲା |! ନେହେରୁ ନିଜେ 
ଖୁବ ଆଡ଼ମ୍ବରରେ ରହୁଥଲେ ମଧ୍ଯ ଗାନ୍ଧିଜୀଙ୍କ ସରଳ ଓ ନିରାଡ଼ମ୍ବର ଜୀବନଯାପନ 
ପ୍ରଣାଳୀ ତାଙ୍କୁ ପ୍ରଭାବିତ କଲା । ତା' ପରଠାରୁ ସେ ସୁଟ୍‌ ବୁଟ୍‌ ପରିତ୍ୟାଗ କରି 
ଖଦଡ଼ ପିନ୍ଧିବା ଆରମ୍ଭ କଲେ । ୧୯୨୦ ମସିହାରେ ସେ ସ୍ଵାଧୀନତା ସଂଗ୍ରାମରେ 
ଯୋଗଦେଇ ଗାନ୍ଧିଜୀଙ୍କର ସବୁଠାରୁ ପ୍ରିୟ ଶିଷ୍ୟ ହୋଇଗଲେ । ସେହି ଦିନଠାରୁ 
ସେ ନିଜ ଜୀବନକୁ ଦେଶ ପାଇଁ ଉତ୍ସର୍ଗ କରିଦେଇଥଲେ । 

ଜବାହରଲାଲ ଭାରତର ବିଭିନ୍ନ ସ୍ଥାନ ବୁଲି ସଭା ସମିତି କରି ଯେଉଁ 
ହୃଦୟସ୍ତଥର୍ଶୀ ଭାଷଣମାନ ଦେଉଥଲେ ସେଥରେ ଲୋକେ ଧ୍ୂରେ ଧ୍ବରେ ତାଙ୍କ 
ପ୍ରତି ଆକୃଷ୍ଠ ହେବାକୁ ଲାଗିଲେ । ବ୍ରିଟିଶ ସରକାର: ବିଭିନ୍ନ ସମୟରେ ତାଙ୍କୁ ୯ 
ଥର କାରାରୁଦ୍ଧ କରିଥୁଲେ ଏବଂ ସର୍ବମୋଟ ୯ ବର୍ଷ ସେ ଜେଲରେ କଟାଇଥଲେ। 

କାରାଗାରର ଲେଖକ : 


ନେହେରୁ କେବଳ ଜଣେ ରାଜନୀତିଜ୍ଞ କିତ୍ବା ସ୍ଵାଧୀନତା 
ସଂଗ୍ରାମୀ ନଥୂଲେ । ସେ ଥଲେ ଜଶେ ପ୍ରଚଣ୍ଡ ବିଦ୍ଧାନ୍‌ ମଧ୍ଯ । ପଣ୍ଡିତ ନେହେରୁ 
ପ୍ରଚୁର ପଢ଼ାପଢ଼ କରି ଅନେକ ଜ୍ଞାନ ଅର୍ଜନ କରିଥିଲେ । ସେ ତାଙ୍କ ବନ୍ଦୀ 
ଜୀବନରେ କେତେକ ଉପାଦେୟ ଗ୍ରନ୍ଥ ରଚନା କରିଛନ୍ତି ! ଡିସ୍କଭରୀ ଅଫ୍ବ 
ଇଣ୍ଡିଆ' ବା 'ଭାରତ ଆବିଷ୍ଠାର' ଏବଂ 'ଆମ୍ମଜୀବନୀ' ତା ମଧ୍ଯରୁ ଅନ୍ୟତମ । 
କାରାଗାରରେ ରହି ସେ ନିଜ ଅଲିଅଳି ଝିଅ ଇନ୍ଦିରାଙ୍କ ନିକଟକୁ ନିୟମିତ କିଛି 
ଜ୍ଞାନଭିତ୍ତିକ ଚିଠି ଲେଖୁଥିଲେ | ସେ ଚିଠି ଗୁଡ଼ିକ ପରେ ସଂକଳିତ ହୋଇ ବିଶ୍ବ 
ଇତିହାସ' ନାମକ ଗ୍ରନ୍ଧନ ପ୍ରକାଶ ପାଇଥଲା । 


ପ୍ରଥମ ପ୍ରଧାନମନ୍ତ୍ରୀ : 


ଭାରତ ସ୍ଵାଧୀନ ହେବା ପରେ ଜବାହାରଲାଲ ନେହେରୁ ହେଲେ 
ସ୍ଵାଧୀନ ଭାରତର ପ୍ରଥମ ପ୍ରଧାନମନ୍ତ୍ରୀ । ଦ୍ୂଇଶହ ବର୍ଷକାଳ ପରାଧୀନ ଥବା 
ଦେଶ ଏବଂ ଦେଶବାସୀଙ୍କର ଅନେକ ଉନ୍ନତି କରିବା ସ୍ଵପ୍ନ ଦେଖିଥ୍‌ଲେ ସେ । 
ପୃଥ୍ବୀରେ ଭାରତକୁ ଏକ ଶକ୍ତିଶାଳୀ ରାଷ୍ଟ୍ରରେ ପରିଣତ କରିବା ପାଇଁ 
ବଦ୍ଧପରିକର ହୋଇ ସେ କାମରେ ଲାଗିପଡ଼ିଲେ । ସକାଳ ୭ଟାରୁ ରାତି ୨ଟା 
ପର୍ଯ୍ୟନ୍ତ ଅବିଶ୍ରାନ୍ତ କାମ କରିଚାଲିଲେ ସେ ! ଭାରତ ବର୍ଷର ଉନ୍ନତି ସହିତ 
ଆନ୍ତର୍ଜାତିକ ସହଯୋଗ, ବିଶ୍ଵଶାନ୍ତି ଏବଂ ବିଶ୍ଵ ଭାତୃତ୍ଵ ଉପରେ ମଧ୍ଯ ଗୁରୁତ୍ନ 
ଦେଇ ସେ ଶାସନ କ୍ଷେତ୍ରରେ ଆଗେଇ ଚାଲିଲେ । 

ପିଲାମାନଙ୍କୁ ସେ ପ୍ରାଣରୁ ଅଧ୍ଧକ ଭଲପାଉଥଲେ। ଏତେ ଭଲ ପାଉଥଲେ 
ଯେ ତାଙ୍କ ଜନ୍ମତିଥ୍‌କୁ ଆଜି ଆମେ ‘ଶିଶୁ ଦିବସଂ ରୂପେ ପାଳନ କରୁଛେ 
।ପିଲାମାନେ ତାଙ୍କୁ ସ୍ପେହରେ 'ଚାଚା ନେହେରୁ' ବୋଲି ସମ୍ବୋଧନ କରୁଥଲେ ! 

ଅକସ୍ମାତ ୧୯୬୪ ମସିହାରେ ସେ ଆମ ସମସ୍ତଙ୍କୁ ଶୋକ ସାଗରରେ 
ଭସାଇ ଚାଲିଗଲେ । ଏ ଦେଶ ଓ ଜାତି ପାଇଁ ସେ ଯେଉଁ କାର୍ଯ୍ୟ କରିଯାଇଛନ୍ତି 
ସେଥିପାଇଁ ସ୍ଵର୍ଣ୍ାକ୍ଷରରେ ତାଙ୍କ ନାମ ଲେଖା ହୋଇ ରହିବ । 

ନେତାଜୀଙ୍କ ଅଧୁରା ସ୍ବପ୍ନ 


Pe 


- 


ଆଜିକାଲି ଆମେ ରାଜନୀତି କ୍ଷେତ୍ରରେ ଶହ ଶହ ନେତାଙ୍କୁ ଦେଖୁଛେ 
! କିନ୍ତୁ ସେମାନଙ୍କ ମଧ୍ଯରୁ କେହି ଜଣେ ହେଲେ ନେତାଜୀଙ୍କ ସମକକ୍ଷ 
ହୋଇପାରିବେ ନାହିଁ । ନେତାଜୀ କହିଲେ ଆମେ ଜଣକୁ ହିଁ ବୁଝୁ, ସେ ହେଲେ 
ନେତାଜୀ ସୁଭାଷ ଚନ୍ଦ୍ର ବୋଷ । ସୁଭାଷ ଥୂଲେ ଏକାଧାରାରେ ଜଣେ 
ଆଦର୍ଶବାଦୀ ନେତା, ଦେଶଭକ୍ତ ଏବଂ ଦୁଃସାହାସୀ କର୍ମବୀର । ସେ ସ୍ଵପ୍ନ 
ଦେଖୁଥ୍‌ଲେ, ଇଂରେଜ ସରକାର ସହିତ ଲଢ଼େଇ କରି ଭାରତକୁ ସ୍ଵାଧୀନ 
କରିବା ପାଇଁ । କିନ୍ତୁ ତାଙ୍କ ସ୍ଵପ୍ନ ଅପୂର୍ଣ୍ଣ ରହିଗଲା । 
ଏଇମାଟିର ପୁଅ : N 

କଟକର ଓଡ଼ିଆ ବଜାର ହେଉଛି ସୁଭାଷଙ୍କ ଜନ୍ମସଳୀ | ସେ ୧୯୮୩ 
ମସିହା ଜାନୁଆରୀ ୨୩ ତାରିଖରେ ଜନ୍ମଗ୍ରହଣ କରିଥଲେ । ପିତା ଜାନକୀନାଥ 
ବୋଷ ଥୁଲେ ଜଣେ ଆଇନଜୀବୀ । ସୁଭାଷ କଟକ ରେଭେନ୍ସା କଲେଜିଏଟ୍‌ 
ସ୍ଟ୍ରଲରେ ମାଟ୍ରିକୁଲେସନ ପାସ କରି କଲିକତା ଗଲେ ଉଚ୍ଚ ଶିକ୍ଷା ପାଇଁ । 
କଲିକତାରେ ପ୍ରେସିଡ଼େନସି କଲେଜରେ ବି.ଏ. ପାସ୍‌ କଲେ । ତା ପରେ ସେ 
ଲଣ୍ଡନ ଯାଇ ଆଇ.ସି.ଏସ୍‌. ପରୀକ୍ଷା ଦେଲେ ଏବଂ କୃତିତ୍ସ ହାସଲ କଲେ | 
ଭାରତ ଫେରିବା ପରେ ସଙ୍ଗେ ସଙ୍ଗେ ତାଙ୍କୁ ମାଜିଷ୍ଟ୍ରେଟ ଚାକିରୀ ମିଳିଗଲା | 
କିନ୍ତୁ ଯାହାର ମନ, ବଚନ ଓ ହୃଦୟ ଦେଶ ସେବା ପାଇଁ ଉଦ୍ଦିଷ୍ଟ ସେ କଣ 
କେବେ ଇଂରେଜ ଅଧୀନରେ ଗୋଲାମୀ କରିପାରିବ ? ତୁରନ୍ତ ସେ ଚାକିରୀ 
ଛାଡ଼ି ଗାନ୍ଧିଜୀଙ୍କ ଅସହଯୋଗ ଆନ୍ଦୋଳନରେ ମିଶିଗଲେ। ତାଙ୍କ ଦୃଢମନୋବଳ 
ଓ ଆଦର୍ଶ ଖୁବ୍ର କମ୍‌ ଦିନ ଭିତରେ ସମସ୍ତଙ୍କୁ ଆନ୍ସଷ୍ଟ କରିଥୂଲା । କଂଗ୍ରେସର 
ଜଣେ ଟାଣୁଆ ନେତା ଭାବରେ ତାଙ୍କ ଖ୍ୟାତି ବଢି ଚାଲିଲା ! ତାଙ୍କ ଲୋକପ୍ରିୟତା 
ଦେଖି ଗାନ୍ଧିଜୀ ତାଙ୍କୁ 'ନେତାଜୀ ସତ୍ୋଧନ କରିବା ଆରମ୍ଭ କରିଦେଲେ । 


ତୁମେ ରକ୍ତ ଦେଲେ ମୁଁ ଦେବି ସ୍ଵାଧୀନତା : 


୧୯୩୮ ମସିହାରେ ସୁଭାଷ ଚନ୍ଦ୍ର ବୋଷ ଭାରତୀୟ ଜାତୀୟ 
କଂଗ୍ରେସର ସଭାପତି ରୂପେ ନିର୍ବାଚିତ ହେଲେ ! ସେତେବେଳକୁ ଦ୍ଵିତୀୟ ବିଶ୍ବଯୁଦ୍ଧ 
ପାଖେଇ ଆସୁଥାଏ । ଜର୍ମାନ୍ବୀର ହିଟଲର ଏବଂ ଇଟାଲୀର ଉଗ୍ର ଶାସକ 
ମୁସୋଲିନଙ୍କ ରଣହୁଙ୍କାର କାନରେ ବାଜୁଥାଏ । ଚାରିଆଡ଼େ ଗୁଳିଗୋଳା 
ତୋପର ଗର୍ଜନ । ସୁବାଷ ଜାଣିଲେ ଯେ ଏ ପରିସ୍ଥିତିରେ ଗାନ୍ଧିଜୀଙ୍କ ଅସିଂସା 
ଆନ୍ଦୋଳନ କେବେବି ସଫଳ ହୋଇପାରିବ ନାହିଁ । ଯୁଦ୍ଧବିନା, ରକ୍ତପାତ 
ବିନା ଭାରତକୁ ବ୍ରିଟିଶ୍‌ କବଳରୁ ମୁକ୍ତ କରିବା ସମ୍ଭବ ନୁହେଁ । 

ସୁଭାଷଙ୍କର ଏହି ଚିନ୍ତାଧାରା ଗାନ୍ଧି କିତ୍ବମା ତାଙ୍କ ସହଯୋଗୀ ମାନଙ୍କୁ 
ପସନ୍ଦ ହେଲା ନାହିଁ । ସେ ଦ୍ଵିତୀୟ ଥର ପାଇଁ କଂଗ୍ରେସ ସଭାପତି ପଦରେ 
ମନୋନୀତ ହୋଇଥ ଲେ, କିନ୍ତୁ ସେଥ୍ରୁ ସେ ଇସ୍ତଫା ଦେଇଦେଲେ। ୧୯୩୯ 
ମସିହାରେ ସୁଭାଷ ବୋଷ ସ୍ଵତନ୍ତ୍ର ଭାବତ୍ତେ ଗଠନ କଲେ ‘ଫରଞୱାର୍ଡ଼ ବଲକଂ 

ନାମକ ଏକ ଦଳ । ତାଙ୍କର ଏ କାର୍ଯ୍ୟକ୍ରମ ଦେଖି ବ୍ରିଟିଶ୍‌ ସରକାର ତାଙ୍କୁ 
ଜଣେ ପ୍ରଧାନ ଶତ୍ରୁ ରୂପେ ଧରି ନେଇଥଲେ । 


୧୯୪୦ ମସିହା ଆନ୍ଦୋଳନରେ ସୁଭାଷଙ୍କୁ ବନ୍ଦୀ କରାଗଲା । ବନ୍ଦୀ 
ଅବସ୍ଥାରେ ସେ ଅନଶନ ଆରମ୍ଭ କରିଦେଲେ । ସରକାର ତାଙ୍କର ମୃତ୍ୟୁ ଆଶଙ୍କା 
କରି ଛାଡ଼ିଦେଲେ। କିନ୍ତୁ ଗୃହବନ୍ଦୀ ରୂପେ ତାଙ୍କ ଉପରେ କଡ଼ା ନଜର ରଖାଗଲା 
। ତା' ସନତ୍ତଳେ ସୁଭାଷ ଲୁଚିକରି ବର୍ଲିନ ଚାଲିଗଲେ । ସେଠାରେ ସେ ହିଟଲରଙ୍କ 
ସହିତ ଦେଖାକଲେ ଏବଂ ଭାରତର ସମସ୍ୟା ବିଷୟରେ କହିଲେ । କିନ୍ଧ୍‌ କଛି 
ସୁଫଳ ମିଳିଲା ନାହିଁ । ସେଠାରୁ ଖସ ଚାଲିଗଲେ ଜାପାନ | ଜାପାନ ସରକାରଙ୍କ 
ସହାୟତାରେ ଯୁଦ୍ଧ ବନ୍ଦୀ ଭାବେ ରଖାଯାଇଥ୍‌ବା ଭାରତୀୟମାନଙ୍କୁ ନେଇ ସେ 
ଗଠନ କଲେ ଆଜାଦ ହିନ୍ଦ ଫୌଜ ' ବା 'ଭାରତୀୟ ଜାତୀୟ ବାହିନୀ ' । 


—~ 


ଦିଲ୍ଲୀ ଚଲୋ : 


ସୁଭାଷଙ୍କ ନେତୃତ୍ସରେ 'ଆଜାଦ ହିନ୍ଦ ଫୌଜର ହଜାର ହଜାର ସୈନିକ 
‘ଦିଲ୍ଲୀ ଚଲୋ’ ଡ଼ାକରା ଦେଇ ବର୍ମା ଆଡ଼ୁ ଭାରତକୁ ମାଡ଼ି ଆସିଲେ । ବର୍ମା 
ସୀମାରେ ବ୍ରିଟିଶ୍‌ ବାହିନୀ ସହିତ ସେମାନଙ୍କର ଘୋର ସଂଘର୍ଷ ହେଲା । 'ଆଜାଦ 
ହିନ୍ଦ ଫୌଜ ର କିଛି ସୈନିକ ଆସାର୍ମର କୋହିମା ଠାରେ ପହଞ୍ଚି 'ତ୍ରରଙ୍ଗା' 
ଉଡ଼ାଇବାକୁ ଲାଗିଲେ । ଠିକ୍‌ ଏତିକିବେଳେ ଦେଖାଦେଲା ଘୋର ବିପର୍ଯ୍ୟୟ । 
ଯୁଦ୍ଧରେ ଜର୍ମାନର ପରାଜୟ ଘଟିଲା । ଜାପାନିର 'ହିରୋସିମା' ଓ 'ନାଗାସାକି' 
ଉପରେ ବୋମାମାଡ଼ ହେଲା। ଫଳରେ ସୁଭାଷଙ୍କ ସବୁ ଯୋଜନା ପଣ୍ଡ ହୋଇଗଲା 
। ଜାପାନ ଆତ୍ମସମର୍ପଣ କରିବା ଦେଖି ସେ ନିଜକୁ ଅସହାୟ ମଣିଲେ । 

୧୯୪୫ ମସିହା ଅଗଷ୍ଟ ୧୬ ତାରିଖ ଦିନ ସେ ଏକ ଜାପାନୀ 
ବିମାନରେ ସିଙ୍ଗାପୁର ଛାଡ଼ିଲେ । କିନ୍ତୁ ଦୁର୍ଭାଗ୍ୟର କଥା ବିମାନଟି ତାଇହୁକ୍‌ 
ବନ୍ଦରରେ ପହଞ୍ଚିବା ପୂର୍ବରୁ ଦୁର୍ଘଟଣା ଗ୍ରସ୍ତ ହେଲା ! ଦୁର୍ଘଟଣାରେ ସେହି 
ଦୁର୍ଵର୍ଷ, ଦୁଃସାହାସୀ ନେତା ଜଣକ ଆମ ପାଖରୁ ବିଦାୟ ନେଇଗଲେ | 

ନେତାଜୀ ସୁବାଷ ଚନ୍ଦ୍ର ବୋଷ ଆଜି ଆମ ଗହଣରେ ନାହାନ୍ତି ସତ, କିନ୍ତୁ 
ତାଙ୍କ ଜୀବନର ଏତିହାସିକ ବୀର ଗାଥା ଚିରଦିନ ଡାଙ୍କୁ ଅମର କରି ରଖିଥ୍‌ବ । 

ଡ଼କ୍ସର ରାଜେନ୍ଦ୍ର ପ୍ରସାଦ 


ସ୍ଵାଧୀନ ଭାରତର ପ୍ରଥମ ରାଷ୍ଟ୍ରପତି ଭାବରେ ଡ଼କ୍ସର ରାଜେନ୍ଦ୍ର 
ପ୍ରସାଦଙ୍କୁ ନଜାଣେ କିଏ ? ସେ ଥଲେ ଜଣେ ମହାନ ଦେଶପ୍ରେମୀ ତଥା 
ଗାନ୍ଧିଜୀଙ୍କ ଅହିଂସା ପଥର ଅନୁଗାମୀ | କର୍ରବ୍ୟରେ ସର୍ବଦା ସାଧୂ, ସଚ୍ଜୋଟ 
ଓ ନିଶ୍ାବାନ ରହିବା ଥୁଲା ତାଙ୍କ ଜୀବନର ମହାନ ଗୁଣ । 


ଶୈଶବ : 
ରାଜେନ୍ଦ୍ର ପ୍ରସାଦ ବିହାର ରାଜ୍ୟରେ 'ଜିରାଡ଼େ' ନାମକ ସ୍ଥାନରେ 


୧୮୮୪ ମସିହା ଡ଼ିସେମ୍ବର ୩ ତାରିଖ ଦିନ ଜନ୍ମ ଗ୍ରହଣ କରିଥୁଲେ। ପ୍ରାଥମିକ 

ଶିକ୍ଷା ନିଜ ଗାଁ ରେ ଶେଷ କରି ଉଚ୍ଚଶିକ୍ଷା ପାଇଁ କଲିକତାର ପ୍ରେସିଡ଼େନସି 
କଲେଜରେ ଭର୍ତି ହେଲେ । ୧୯୦୬ ମସିହାରେ ସେ ଇଂରାଜୀରେ ସମ୍ମାନ 
ସହିତ ବି.ଏ. ପାସ୍‌ କଲେ | ୧୯୦୮ ମସିହାରେ ଏମ୍‌.ଏ. ପଢା ଶେଷ କଲେ 
| ୧ ୯୧୦ ମସିହାରେ ଆଇନରେ ସର୍ବୋଜଚ ଡ଼ିଗ୍ରୀ ହାସଲ କଲେ । ଛାତ୍ର ଜୀବନରୁ 
ହିଁ ସେ ଥଲେ ପରିଶ୍ରମୀ, ବୁବିମାନ ଓ ମେଧାବୀ । 


ପଢା ଶେଷ କରି ଡ଼ଃ ରାଜେନ୍ଦ୍ର ପ୍ରସାଦ ମୁଜାଫରଯୁରସ୍ଥିତ ଜି.ବି.ବି. 
କଲେଜରେ ଇଂରାଜୀ ପ୍ରଫେସର ରୂପେ ନିଯୁକ୍ତି ପାଇଲେ । ସେଥରେ ତାଙ୍କୁ 
ଆମ୍ମସନ୍ତୁଷ୍ଠି ମିଳିଲା ନାହିଁ । ତେଣୁ ଅଳ୍ପ କିଛି କାଳ ପରେ ସେ ଚାକିରୀ ଛାଡ଼ି 
ଆଇନ ବୃତ୍ତି ଆରମ୍ଭ କଲେ । ପ୍ରଥମେ କିଛି ବର୍ଷ ସେ କଲିକତା ହାଇକୋର୍ଟରେ 
ଏବଂ ପରେ ପାଟଣା ହାଇକୋର୍ଟରେ ୧୯୧୬ ରୁ ୧୯୨୦ ପର୍ଯ୍ୟନ୍ତ ଓକିଲାତି 
କଲେ | ୧୯୨୦ ମସିହା ବେଳକୁ ଭାରତରେ ସ୍ଵାଧୀନତା ସଂଗ୍ରାମ ଚାଲିଥାଏ । 
ମହାତ୍ମାଗାନ୍ଧୀଙ୍କ ଅସହଯୋଗ ଆନ୍ଦୋଳନ'ର ଚିକ୍ରାର ଚାରିଆଡ଼େ ଶୁଣାଯାଉଥାଏ 
। ଗାନ୍ଧିଜୀଙ୍କ ଡ଼ାକରା ରାଜେନ୍ଦ୍ର ପ୍ରସାଦଙ୍କ ହୃଦୟକୁ ଛୁଇଁଲା । ସେ ତୁରନ୍ତ ଆଇନ 
ବ୍ୟବସାୟ ଛାଡ଼ି ଆନ୍ଦୋଳନରେ ଯୋଗଦେଲେ । ମନେ ମନେ ସେ ଶପଥ 
ନେଲେ, ମାତୃଭୂମିର ସେବାରେ ନିଜ ଜୀବନକୁ ବଳି ଦେବେ । 


o~ 


ସେବା ମନୋବୃତ୍ତ : 


ଡ଼ଃ ରାଜେନ୍ଦ୍ର ପ୍ରସାଦଙ୍କ କର୍ମମୟ ଜୀବନର ପ୍ରଥମ କାଳରୁ ହିଁ ଇଂରେଜ 
ବିରୋଧୀ ମନୋଭାବ ଦେଖାଦେଇଥୁଲା । ଦେଶାୀତ୍ବୋଧକ ଚିନ୍ତାଧାରା ଏବଂ 
ମାତୃଭୂମି ପ୍ରତି ତାଙ୍କର ପ୍ରଗାଢ଼ ଭକ୍ତି ଥଲା । ୧୯୧୭ ମସିହାରେ ବିହାରର 
ଚମ୍ପାରନଠାରେ ଯେଉଁ ଆନ୍ଦୋଳନ ମୁଣ୍ଡଚେକିଥୂଲା, ପ୍ରଥମ ଥର ପାଇଁ ସେ ସେଥର 
ନେତୃତ୍ଵ ନେଇଥଲେ । ତାପରଠାରୁ କଂଗ୍ରେସ ଦଳର ସବୁ କାର୍ଯ୍ୟକ୍ରମରେ ଭାଗ 

ନେଲେ । ଜାତୀୟ କଂଗ୍ରେସର ସମ୍ପାଦକ ଭାବେ ତାଙ୍କୁ ନିର୍ବାଚିତ କରାଯାଇଥଲା 
୧୯୨୨ ମସିହାରେ। ତା ସଙ୍ଗେସଙ୍ଗେ କଂଗ୍ରେସ କାର୍ଯ୍ୟକାରିଣୀ ସମିତିର ସେଥଲେ 
ଜଣେ ସଭ୍ୟ । ଜାତୀୟ କଂଗ୍ରେସର ସଭାପତି ଭାବେ ସେ ୧୯୩୨, ୧୯୩୪, 
୧୯୩୯ ଏବଂ ୧୯୪୭, ଏପରି ଚାରିଥର ମନୋନୀତ ହୋଇଥୁଲେ ! 

ସ୍ଵାଧୀନତା ପୂର୍ବର ଅସ୍ଥାୟୀ ମନ୍ତ୍ରୀମଣ୍ଡଳରେ ଡ଼ଃ ରାଜେନ୍ଦ୍ର ପ୍ରସାଦ 
କୃଷି ଏବଂ ଖାଦ୍ୟ ମନ୍ତ୍ରୀ ରୂପେ ଦାୟିତ୍ଵ ବହନ କରିଥ୍‌ଲେ ! ପରେ ସେ ହେଲେ 
ଭାରତର ପ୍ରଥମ ରାଷ୍ଟ୍ରପତି । ଏହି ସର୍ବୋଳ ପଦବୀରେ ୧୯୫୦ ରୁ ୧୯୬୨ 
ପର୍ଯ୍ୟନ୍ତ ନିରନ୍ତର ୧୨ ବର୍ଷ ରହିଥିଲେ । ଏହି ସଫଳତା ତାଙ୍କ ନିରହଙ୍କାର ଓ 
ନିଃସ୍ଵାର୍ଥ ଗୁଣ ଯୋଗୁଁ ହିଁ ମିଳିଥୂଲା । ଜଣେ ସାଧୁ, ନିଷ୍ଠାପର ରାଷ୍ଟ୍ରମୁଖ୍ଯ 
ଭାବରେ ସେ ସମସ୍ତଙ୍କର ପ୍ରିୟଭାଜନ ହୋଇପାରିଥଲେ | ମହାମ୍ମାଗାନ୍ଧୀଙ୍କର 
ଥିଲେ ସେ ଜଣେ ସଚ୍ଚା ସହଯୋଗୀ । ଏହି ମହାନ ନେତାଙ୍କର ଦେହାବସାନ 
ହୋଇଥଲା ୧୯୬୩ ମସିହା ଫେବୃଆରୀ ୨୮ ତାରିଖରେ । ଡ଼ଃ ରାଜେନ୍ଦ୍ର 
ପ୍ରସାଦ ଆଜି ଆମଠାରୁ ଅନେକ ଦୂରରେ ଥଲେ ମଧ୍ଯ ଭାରତର ପ୍ରଥମ ରାଷ୍ଟ୍ରପତି 
ଭାବରେ ଆମେ କେବେ ତାଙ୍କୁ ପାଶୋରି ପାରିବା ନାହିଁ । 

ଚକ୍ରବର୍ଭୀ ରାଜଗୋପାଳାଚାରୀ 


ଭାରତୀୟ ଜାତୀୟ କଂଗ୍ରେସର ଟାଣୁଆ ନେତା ମାନଙ୍କ ମଧ୍ଯରେ 
ଚକ୍ରବର୍ରୀ ରୀଜଗୋପାଳାଚାରୀଙ୍କ ନାମ ଉଲ୍ଲେଖଯୋଗ୍ୟ । ଆଖିରେ କଳା 
ଚଷମା ଏବଂ ଖଦଡ଼ ଧୋତି-ପଞ୍ଜାବୀରେ ରହୁଥିବା ସେହି ଅସାଧାରଣ ଜ୍ଞାନ 
ସମ୍ପନ୍ନ ବ୍ୟକ୍ତିଙ୍କୁ ଅଧୁକାଂଶ ଲୋକ ଜାଣୁଥ୍‌ଲେ 'ରାଜାଜୀ' ନାମରେ । 

ମାହାତ୍ମାଗାନ୍ଧୀ ଯେତେବେଳେ କୌଣସି ଦ୍ଵନ୍ଦରେ ପଡ଼ୁଥିଲେ, ରାଜାଜୀଙ୍କ ସହିତ 
ପରାମର୍ଶ କରି ହିଁ ସମସ୍ୟାର ସମାଧାନ କରିପାରୁଥଲେ । 


ଚତୁର ରାଜାଜୀ : 

କର୍ଣ୍ଣାଟକର ସାଲେମ ଜିଲ୍ଲାରେ ହସୁରତାଲୁକା ନିକଟସ୍ଥ ଥରାପଲି 
ଗ୍ରାମରେ ୧୮୭୮ ମସିହା ଡ଼ିସେମ୍ବର ୨୮ ତାରିଖ ଦିନ ରାଜାଜୀଙ୍କ ଜନ୍ମ | 
ପିଲାଟିବେଳୁ ସେଥୁଲେ ତୀକ୍ଷ୍ ବୁଦ୍ଧି ସମ୍ପନ୍ନ । ଚତୁର ଓ ପ୍ରତ୍ୟୁପ୍ନନ୍ନମତି । 
ପଢ଼ାପଢ଼ିରେ ମଧ୍ଯ ଖୁବ୍ଧ ଆଗୁଆ । ଥରେ ସ୍ଵାମୀ ବିବେକାନନ୍ଦ ଗୋଟିଏ ବଡ଼ 
ସଭାରେ ଧର୍ମ ସମ୍ପର୍କୀୟ ଆଲୋଚନା କରୁଥଲେ । ଶ୍ରୋତାମାନଙ୍କୁ ସେ ପ୍ରଶ୍ନ 
କଲେ ଶ୍ରୀକୃଷ୍ଣଙ୍କ ଶରୀର ନୀଳବର୍ଣ୍ଣ ଏପରି କାହିଁକି ଧାରଣା କରାଯାଇଛି । 
ଶ୍ରୋତାମାନେ ନିରବ ରହିଲେ । ହଠାତ ପିଲାଟିଏ ଉଠି ଉତ୍ତର ଦେଲା, ‘ଆଜ୍ଞା, 
ଆକାଶର ରଙ୍ଗ ନୀଳ, କାରଣ ଆକାଶର ଶେଷ ନାହିଁ, ସାଗରର ରଙ୍ଗ ନୀଳ, 
କାରଣ ସାଗରର ଅନ୍ତ ମଧ୍ଯ ଆମେ ଦେଖି ପାରୁନେ, ଠିକ୍‌ ସେହିପରି ଭଗବାନ 
ଶ୍ରୀକୃଷ୍ଣ ଅନନ୍ତ, ଅସୀମ ତେଣୁ ସେ ନୀଳ ବର୍ଣ୍ଣ ଅଚନ୍ତି।' ପିଲାଟିର ଚାତୁର୍ଯ୍ୟପୂର୍ଣ 
ଉତ୍ତର ସମସ୍ତଙ୍କୁ ଚକିତ କରିଦେଲା ! ସେହି ଚତୁର ବାଳକ ଜଣକ ପରବର୍ତୀ 
ସମୟର ବିଜ୍ଞ ରାଜନୀତିଜ୍ଞ ଚକ୍ରବର୍ଭୀ ରାଜଗୋପାଳାଚାରୀ ଅଟନ୍ତି । 


ରାଜାଜୀ ମାଡ୍ରାସର 'ପ୍ରେସିଡ଼େନସି' କଲେଜରେ ବି.ଏ. ପାସ୍‌ କରିବା 
ପରେ ଆଇନରେ ଡ଼ିଗ୍ରୀ ହାସଲ କଲେ ! ୧୯୦୦ ମସିହାରେ ସାଲେମରେ 
ସେ ଆରମ୍ଭ କଲେ ଆଇନ ବ୍ୟବସାୟ । ଚତୁରତା ଏବଂ ତୀକ୍ଷ୍ଟ ବୁଦ୍ଧି ଯୋଗୁଁ 
ଖୁବ୍ଧ କମ ଦିନରେ ସେ ଆଇନ୍‌ ପେଶାରେ ନାଁ କରିପାରିଥ୍‌ଲେ । 


ଚତୁର ରାଜନୀତିଜ୍ଞ : 


୧୯୧୯ ମସିହା ଅପ୍ରେଲ ୧୩ ତାରିଖରେ ଜାଲିଆନାୱାଲାବାଗ 
ଠାରେ ଘଟିଥ୍‌ବା ହୃଦୟ ବିଦାରକ ଘଟଣା ରାଜାଜୀଙ୍କ ଜୀବନର ମୋଡ଼ 
ବଦଳାଇ ଦେଇଥଲା । ଆଇନ ପେଶାକୁ ଜଳାଞ୍ଜଳି ଦେଇ ସେ ଗାନ୍ଧିଜୀଙ୍କ 

ଆଇନ ଅମାନ୍ୟ ଆନ୍ଦୋଳନରେ ଝାସ ଦେଲେ ! ୧୯୨୧ ମସିହାରେ 
ମହାତ୍ମାଗାନ୍ଧୀ ଜେଲ ଗଲେ | 


ଗାନ୍ଧିଜୀଙ୍କ ଅନୁପସ୍ଥିତିରେ ସର୍ଦାର ପଟେଲ, ଚିତ୍ତରଞ୍ଜନ ଦାସ, 
ମୋତିଲାଲ ନେହେରୁ ଆଦି ନେତା ମାନେ ବସି ବିଚାର କଲେ ଯେ ଅସହଯୋଗ 
ଆନ୍ଦୋଳନକୁ ସାମୟିକ ଭାବେ ବାତିଲ କରାଯାଉ । ଏଥ୍‌ରେ ରାଜାଜୀ 
ସଙ୍ଗେସଙ୍ଗେ ଆପତ୍ତି ଜଣାଇ କହିଲେ, ଏପରି କରିବା ଦୁରା ଗାନ୍ଧିଜୀ ଏବଂ 
ଜାତୀୟ କଂଗ୍ରେସ ପ୍ରତି ଘୋର ଅପମାନ ହେବ । ତାଙ୍କ ଯୁକ୍ତିକୁ ଅନ୍ଯ 
ନେତାମାନେ ସମର୍ଥନ କଲେ |! ଏଥ୍‌ରେ ଅପମାନ ବୋଧ କରି ଚିତ୍ତ ରଞ୍ଜନ 
ଦାସ ସଭାପତି ପଦରୁ ଇସ୍ତଫା ଦେଲେ | ମହାମ୍ମା ଗାନ୍ଧୀ ଜେଲରୁ ଫେରିବା 
ପରେ ଏ ସମସ୍ୟାର ସମାଧାନ ହେଲା । 


ମହାମ୍ମାଗୀନ୍ଧୀ ୧୯୩୦ ମସିହା ମାର୍ଚ୍ଚ ୧୨ ତାରିଖ ଦିନ ଲବଣ ସତ୍ୟାଗ୍ରହ 
ପାଇଁ ଦାଣ୍ଡିଯାତ୍ରା ଆରମ୍ଭ କଲେ । ଚକ୍ରବର୍ଭୀ ରାଜଗୋପାଳଚାରୀ ମଧ୍ଯ ଅପ୍ରେଲ 
୩୦ ତାରିଖ ଦିନ ଶତାଧ୍ବକ ସତ୍ୟାଗ୍ରହୀଙ୍କ ସହିତ ତ୍ରିଚି ସହରରୁ ଯାତ୍ରା ଆରମ୍ଭ 
କରି 'ବେଦାରାନ୍ୟାମଂ ନାମକ ସ୍ଥାନରେ ଲବଣ ଆଇନ ଭଙ୍ଗ କରିଥୂଲେ | 


ଦେଶ ବିଭାଜନ ସମୟରେ ହିନ୍ଦୁ ମୁସଲମାନ ସମ୍ପରଦାୟ ମଧ୍ୟରେ ଯେଉଁ 
ସଂଘର୍ଷ ଚାଲିଥିଲା ତାର ଦୃଢ଼ ମୁକାବିଲା କରିବାର ଦକ୍ଷତା ରାଜାଜୀଙ୍କ ନିକଟରେ 
ଅଛି ବୋଲି ଇଂରେଜ ସରକାର ଜାଣିପାରିଥ୍‌ଲେ । ତେଣୁ ପ୍ରଥମେ ତାଙ୍କୁ 
ବଙ୍ଗର ଗଭର୍ଣ୍ଣର ପଦ ଦିଆଗଲା ! ପରେ ଲର୍ଡ଼ ମାଉଣ୍ଟ ବ୍ୟାଟେନ୍‌ ଭାରତରୁ 
ବିଦାୟ ନେଲେ ଏବଂ ଚକ୍ରବର୍ଉୀ ରାଜଗୋପାଳାଚାରୀ ହେଲେ ଭାରତର ପ୍ରଥମ 
ଗଭର୍ଣ୍ଣର ଜେନେରାଲ' | ଭାରତ ସରକାରଙ୍କ ଦ୍ଵାରା ସେହି ମହାନ ଜନନାୟକଙ୍କୁ 
୧୯୫୪ ମସିହାରେ 'ଭାରତ ରନୁ' ଉପାଧୂରେ ଭୂଷିତ କରାଗଲା | ୧୯୬୨ 
ମସି ହା ଡ଼ିସେମ୍ବର ୧୭ ତାରିଖ ଦିନ ଚକ୍ରବର୍ଭୀ ରାଜଗୋପାଳାଚାରୀ ସ୍ଵାଧୀନ 
ଭାରତର ଉଜ୍ଜଳ ଆକାଶରୁ ଚିରଦିନ ପାଇଁ ଉ୍େଇଗଲେ ! 

ଲୋକେ ତାଙ୍କୁ ସର୍ଦାର ବଲ୍ଲଭ ଭାଇ ପଟେଲ ନାଁରେ ଯେତିକି ଜାଣନ୍ତି 
ନାହିଁ ଲୌହମାନବ' ନାଁରେ ତାଠାରୁ ଅଧୁକ ଜାଣନ୍ତି । ପ୍ରକୃତରେ ସର୍ଦ୍ଦାର 
ବଲ୍ଲଭ ଭାଇ ପଟେଲଙ୍କ ହୃଦୟ ଥୁଲା କର୍ଉବ୍ୟ ଆଗରେ ଲୁହା ପରି କଠିଣ । 
ଥରେ କୌଣସି ଗୋଟିଏ କେଶ୍‌ ଚାଲିଥାଏ । ପ୍ରତିପକ୍ଷ ଓକିଲ ସହିତ ସେ 
ଜବାବ ସୁଆଲ କରୁଥାନ୍ତି । ହଠାତ ସେ ଗୋଟେ ଟେଲିଗ୍ରାମ ପାଇଲେ । 


ଟେଲିଗ୍ରାମଟିକୁ ପଢିଲେ ଏବଂ ଚୁପଚାପ କୋଟ୍‌ ପକେଟରେ ରଖିଦେଲେ । 

ପୁଣି ଲାଗିଗଲେ ତର୍କ ବିତର୍କରେ । କୋର୍ଟ ବିରତ ପରେ ଜଣାଗଲା ଯେ 
ଟେଲିଗ୍ରାମ୍‌ରେ ଥୁଲା ତାଙ୍କ ପନ୍ନୀଙ୍କର ମୃତ୍ୟୁ ଖବର । ବାସ୍ତବରେ ଏପରି 
ଅବିଚଳ, କଉଁବ୍ୟନିଷ୍ଠ ମଣିଷ ଦୁନିଆରେ କେତେଜଣ ଅଛନ୍ତି ? 


ଜଣେ ନିଷ୍ଠାପର ବିଦ୍ୟାର୍ଥୀ : 


ବଲ୍ଲଭ ଭାଇ ପଟେଲ ୧୮୭୫ ମସିହାରେ ଏକ ସାଧାରଣ ଚାଷୀ 
ପରିବାରରେ ଜନ୍ମ ଗ୍ରହଣ କରିଥୁଲେ । ପିଲାବେଳୁ ତାଙ୍କର ସ୍ଵପ୍ନ ଥଲା ଯେ 
ସେ ବାରିଷ୍ଟର ହେବେ । ହାଇସ୍ତ୍ଲ ପଢା ଶେଷ ହେଲା । କଲେଜ ଶିକ୍ଷା ପାଇଁ 
ହାତରେ ତାଙ୍କର ଅର୍ଥ ନଥୁଲା । ତେଣୁ ଗୋଟିଏ ଓଳି କିରାଣି କାମ କରି ସେ 
ପଇସାରେ କଲେଜ ପଢ଼ା ଖର୍ଚ୍ଚ ତୁଲାଇଲେ । ଏପରି ଅଭାବ ଅସୁବିଧା ଭିତରେ 
ଗ୍ରାଜୁଏସନ୍‌ ପଢ଼। ଶେଷ ହେଲା । ଲଣ୍ଡନ ଯାଇ ବାରିଷ୍ଟର ପଢିବା ତାଙ୍କ 
ଅଭିଳାଷ । ସେଥ୍ପାଇଁ ସେ ଧାର କରଜ କଲେ । ଲଣ୍ଡନ ଯାଇ ବହୁତ ଜଗି 
ରଖି ଚଳି ପାଠ ପଢିଲେ । ଦାମିକା ବହି ଗୁଡ଼ିକୁ ସେ ଅର୍ଥାଭାବରୁ କିଣି ପାରନ୍ତି 
ନାହିଁ। ତେଣୁ ସେଗୁଡ଼ିକୁ ପଢ଼ିବା ପାଇଁ ସେ ଚାଲି ଚାଲି ଯାଆନ୍ତି ଦୀର୍ଘ ୨୦କି.ମି. 
ଦୂରରେ ଥବା ଗୋଟିଏ ଲାଇବ୍ରେରୀକୁ । ଏତେ ଦୁଃଖ କଷ୍ଟ ସହି ସେ ଆଇନ 
ପଢ଼ା ଶେଷ କଲେ । ଭାରତକୁ ଫେରିଲେ | ସେ କହୁଥଲେ, ଦୃଢ଼ ଇଚ୍ଛା ଶକ୍ତି 
ଥୁଲେ ଜୀବନରେ ସବୁ ସଫଳତା ମିଳିପାରେ । 


ଦୁଃସାହସୀ ସର୍ଦାର : 


ସର୍ଦ୍ଦାର ପଟେଲ ଲଣ୍ଡନରୁ ଫେରିବା ବେଳକୁ ଭାରତରେ ସ୍ଵାଧୀନ୍ତା 
ଆନ୍ଦୋଳନ ଜୋରଦାର ଚାଲିଥାଏ । ଗାନ୍ଧିଜୀଙ୍କ ଡ଼ାକରାରେ ଲକ୍ଷ ଲକ୍ଷ ଲୋକ 
ସଂଗ୍ରାମ ଚଳାଇଥାନ୍ତି, ସେଥ୍‌ରେ ପଟେଲ ମସ୍ଧ ପ୍ରଭାବିତ ହେଲେ । ଆଇନ 
ବ୍ୟବସାୟରେ ଡ଼ୋର ବାନ୍ଧି ସେ ସାମିଲ ହୋଇଗଲେ ସ୍ଵାଧୀନତା ସଂଗ୍ରାମର 
ମହାସାଗରରେ । “'ଚୌରୀଚୌରା' ଆନ୍ଦୋଳନରେ ପଟେଲଙ୍କର ମୁଖ୍ୟ ଭୂମିକା 
ଥଲା । ତାଙ୍କ ଦୃଢ଼ ମନୋବଳ ଓ ଦକ୍ଷତାର ପରିଚୟ ଗାନ୍ଧିଜୀଙ୍କୁ ସେଠାରେ 

ମିଳିଥୂଲା। ତା' ପରଠାରୁ ଗାନ୍ଧିଜୀ ତାଙ୍କୁ ସର୍ଦାର ନାମରେ ସମ୍ବୋଧନ କରିବା 
ଆରମ୍ଭ କଲେ । ସର୍ଦାର ପଟେଲଙ୍କ ଜୀବନରେ ପ୍ରକୃତ ସଂଘର୍ଷ ଆରମ୍ଭ ହେଲା 
୧୯୪୭ ମସିହା, ଭାରତ ସ୍ବଵାଧ୍ଵନ ହେବାର ଘଡ଼ିସନ୍ଧି ମୁହୂର୍ଉରେ । ଇଂରେଜ 
ସରକାର ଘୋଷଣା କଲେ ଯେ, ଭାରତ ଦୃଇଭାଗ ହୋଇ ସ୍ଵାଧୀନତା ପାଇବ 
। ଭାରତ ଓ ପାକିସ୍ଥାନ । କୌଣସି ରାଜା କିତ୍ବମା ସେମାନଙ୍କ ରାଜ୍ୟ ଉପରେ 
ବିଟିଶ୍ର ଅଧ୍କାର ରହିବ ନାହିଁ। ସେତିକିବେଳେ ଆମ ଦେଶୀୟ ରାଜାମାନେ 
ନିଜକୁ ସ୍ବାଧୀନ ମନେ କଲେ। ସେମାନେ ସ୍ଥିର କଲେ ଯେ ସ୍ଵାଧୀନ ଭାରତରେ 
ନ ମିଶି ସେମାନେ ପୂର୍ବପରି ପୁଣି ରାଜନନ୍ତ୍ର ପ୍ରତିଷ୍ଠା କରିବେ । ହାଇଦ୍ରାବାଦର 
ମୁସଲମାନ ରାଜା ସ୍ଥିର କଲେ ଯେ, ସେ ପାକିସ୍ଥାନରେ ମିଶିବେ । 


ଏସବୁ ଘଟଣା ଭାରତ ପାଇଁ ବିପଦ ଜନକ ଥଲା । ଆମ ନେତାମାନେ 
ଅଡ଼ୁଆରେ ପଡ଼ିଗଲେ । ଏହି ଜଟିଳ ପରିସ୍ଥିତିରେ ଭାରତର ଲୌହମାନବ 
ରୂପେ ଖ୍ୟାତି ଲାଭ କରିଥୁବା ସର୍ଦ୍ଦାର ପଟେଲଙ୍କୁ ଡ଼କାଗଲା । ଜଣେ ନିର୍ଭୀକ, 
ସତ୍ଵସାହସୀ ଏକନିଷ୍ଠ ନୀତିପରାୟଣ ନେତା ଭାବେ ତାଙ୍କୁ ସମସ୍ତେ ଖାତିର 
କରୁଥଲେ । ଏମିତିକି ଗାନ୍ଧିଜୀ ମଧ୍ଯ ତାଙ୍କ ଉପସ୍ଥିତ ବୁଦ୍ଧି ଦୃଢ଼ ଓ ମନୋବଳ 
ପାଇଁ ତାଙ୍କୁ ସମ୍ମାନ ଦେଉଥଲେ । ଏ ପରିସ୍ଥିତିରେ ସର୍ଦାର ପଟେଲ ଅତି 
ଚତୁରତାର ସହିତ କୂଟନୀତି ପ୍ରୟୋଗ କଲେ । ତାଙ୍କ କୃଟନୀତି ଆଗରେ 
ଦେଶୀୟ ରାଜାମାନେ ମୁଣ୍ଡ ନୁଆଇଁବାକୁ ବାଧ୍ଯ ହେଲେ ଏବଂ ଭାରତରେ 
ମିଶିବାକୁ ରାଜି ହେଲେ । 


ଏ ଦୃଢ଼ ଓ ସାହସିକ ପଦକ୍ଷେପ ପାଇଁ ସର୍ଦାର ପଟେଲଙ୍କ ନାମ 
ସ୍ବାଧୀନତାର ଇତିହାସରେ ସ୍ଵର୍ଣ୍ଣା୍ଷରରେ ଲିପିବଦ୍ଧ ହୋଇ ରହିଛି । ସର୍ଦାର 
ପଟେଲ ୧୯୫୦ ମସିହା ଡ଼ିସେମ୍ବର ୧୫ ତାରିଖରେ ଦେହତ୍ୟାଗ କଲେ । 

ପଣ୍ଡିତ ନେହେରୁ ଜଟିଳ ପରିସ୍ଥିତିରେ ପଡ଼ି କୌଣସି ଦୃଢ଼ ପଦକ୍ଷେପ 
ନେଲାବେଳେ ସର୍ଦ୍ଦାର ବଲ୍ଲଭ ଭାଇ ପଟେଲଙ୍କୁ ସ୍ମରଣ କରୁଥ୍‌ଲେ । 

ବ୍ଧ ଣ୍ଲିଡ 

କିରାଣିରୁ ପ୍ରଧାନମନ୍ତ୍ରୀ 


'ଜୟ ଜବାନ ଜୟ କିଷାନ' ନାରା ସହିତ ଲାଲ ବାହଦୁର ଶାସ୍ତୀଙ୍କ ନାମ 
ଅଙ୍ଗାଙ୍ଗୀ ଭାବେ ଜଡ଼ିତ । ସେ କହୁଥଲେ, ଭାରତ ପରି ବିଜାଶଶୀଳ ରାଷ୍ଟ୍ରର 
ପ୍ରଗତି ଓ ପ୍ରତିରକ୍ଷା କେବଳ ଜବାନ ଏବଂ କିଷାନ ମାନଙ୍କ ଦ୍ଵାରା ହିଁ ସମ୍ଭବ । 


ଭାରତମାତା କୋଳରେ ଯେଉଁ କେତେଜଣ ମହାମାନବ ଜନ୍ମଲାଭ 
କରି ପ୍ରଧାନମଞ୍ତୀ ହୋଇପାରିଛନ୍ତି ସେମାନଙ୍କ ମଧ୍ଯରୁ ଲାଲାବାହାଦୁର ଶାସ୍ତ୍ରୀଙ୍କ 


ନାମ ଅନ୍ୟତମ । ସେ ଥଲେ ସ୍ଵାଧୀନ ଭାରତ ବର୍ଷର ଦ୍ଵିତୀୟ ପ୍ରଧାନମନ୍ତ୍ରୀ ¦ 

ପିଲାଦିନ କଥା : 

ଲାଲାବାହାଦୁର ଶାସ୍ତ୍ରୀ ୧୯୦୪ ମସିହା ଅଚ୍ମୋବର ୨ ତାରିଖ 
ଦିନ ମୋଗଲସରାଇ ଠାରେ ଜନ୍ମଗ୍ରହଣ କରିଥଲେ । ପିତା ଶାରଦା ପ୍ରସାଦ 
ଥିଲେ ଜଶେ ସ୍ଵନ୍ନ ବେତନଭୋଗୀ କିରାଣି । ଲାଲବାହାଦୁରଙ୍କୁ ଯେତେବେଳେ 
ଦେଢ଼ ବର୍ଷ ସେ ପିତୃମାତୃହୀନ ହୋଇଗଲେ । ମଉସା ମାଉସୀଙ୍କ ପାଖରେ 
ରହି ସେ ସ୍କଲ-ଶି କ୍ଷା ଶେଷ କଲେ । ବନାରସ ମ୍ୟୁନିସିପାଲଟି ଅଫିସରେ 
ତାଙ୍କୁ ମଧ୍ଯ କିରାଣି ଚାକିରୀ ଖଣ୍ଡେ ମିଳିଲା । ପରବର୍ଉଭୀ ସମୟରେ ସେ 
ଭାରତର ପ୍ରଧାନମନ୍ତ୍ରୀ ହୋଇଥଲେ ମଧ୍ଯ ସାରା ଜୀବନ ସେ ଅଭାବ 
ଅସୁବିଧା ଭିତରେ କାଳ କାଟିଥୂଲେ । 


ସେ ସ୍ଟ୍ୁଲରେ ପଢ଼ୁଥୁଲାବେଳେ, ଥରେ ବନାରସ ମେଳା ଦେଖିବାକୁ 
ଯାଇଥୂଲେ । ଫେରିବାବେଳକୁ ତାଙ୍କ ପାଖରେ ଫଟା କଉଡ଼ିଟିଏ ନଥାଏ । 
ଗଙ୍ଗାନଦୀ ପାର ହେଲେ ତାଙ୍କ ଗୀ । କିନ୍ତୁ ବିନା ଭଡ଼ାରେ ନାଆରେ ବସାଇ 
ଦେବ ନାହିଁ ବୋଲି ନାଉରିଆ କହିଲା । ଲାଲବାହାଦୁର ନିର୍ଭୟରେ ପଶିଗଲେ 
ନଦୀ, ଭିତରେ । ଭରା ନଇରେ ପହଁରି ପହଁରି ଆସି ଗୀରେ ପହଞ୍ଚିଗଲେ | 
ପିଲାବେଳେ ସେ କେଡ଼େ ବାହାଦୁର ଥୁଲେ ଏ ଘଟଣାରୁ ତାର ପରିଚୟ ମିଳେ 
। ଆଉ ଦିନକର କଥା, ସାଙ୍ଗମାନଙ୍କ ସହିତ ସେ ଫୁଲ ଚୋରୀ କରିବା ପାଇଁ 
ଗୋଟେ ବଗିଚାରେ ପଶିଲେ । ହଠାତ ମାଳି ଆସି ସାମନାରେ ହାବୃଡ଼ିଗଲା 
| ମାଳିକୁ ଦେଖି ସବୁ ସାଙ୍ଗ ଯେ ଯାହାର ଛୁ' ମାରିଲେ । ଲାଲବାହାଦୁର କିନ୍ତୁ 
ଚୁପ୍ଚାପ ଠିଆ ହୋଇ ରହିଲେ | ମାଳି ଜଣକ ଭାରି ଭଲ ଲୋକ ଥୁଲା । ସେ 
ଫୁଲ କିଛି ତୋଳି ଆଣି ଲାଲବାହାଦୁରଙ୍କ ହାତରେ ଦେଇ କହିଲା, ଖରାପ 
ପିଲା ମାନଙ୍କ ସହିତ ସାଙ୍ଗ ହୁଅ ନାହିଁ । ଭଲ ପିଲା ହୁଅ । ମାଳିର ଏହି 
ବାକ୍ୟଟି ଲାଲବାହଦୁରଙ୍କ ହୃଦୟରେ ଏକ ଅଭୁଲା ଗାର ହୋଇ ରହିଯାଇଥୁଲା 
| ବିଟିଶ୍‌ ଶାସନ ଏବଂ ଗୋରା ଶାସକ ମାନଙ୍କ ପ୍ରତି ଶାସ୍ତ୍ରୀଜୀଙ୍କର ପିଲାବେଳୁ 
ହିଁ ଘୃଣା ଭାବ ଜନ୍ମିଥଲା । ଗାନ୍ଧିଜୀଙ୍କ ବିଚାର ଓ ଜୀବନଶିଳୀ ତାଙ୍କୁ ପ୍ରଭାବିତ 
କରିଥଲା | ଗା ପ୍ରାଇମେରୀ ସ୍ତୁଲରେ ପଢିବାବେଳେ ସେ ସ୍ଵାଧୀନତା ସଂଗ୍ରାମୀ 

ନେତାମାନଙ୍କ ଭାଷଣ ଶୁଣିବା ପାଇଁ ଚାଳିଶ ପଚାଶ କି.ମି. ରାସ୍ତା ପାଦରେ 
ଚାଲି ଚାଲି ଯାଉଥ୍‌ଲେ । ସେ ଯେତେବେଳେ ସ୍ବାଧୀନତା ଆନ୍ଦୋଳନରେ 
ଯୋଗଦେଲେ, ତାଙ୍କର ସଚ୍ଜୋଟ ଏବଂ ନମ୍ର ବ୍ୟବହାର ତଥା ସ୍ପଷ୍ଟବାଦିତା ପଣ୍ଡିତ 
ନେହେରୁଙ୍କୁ ପ୍ରଭାବିତ କଲା । ସ୍ଵାଧୀନତା ପ୍ରାପ୍ତି ପରେ ସେ ତାଙ୍କ ମନ୍ତ୍ରୀ ମଣ୍ଡଳରେ 
ଶାସ୍ତ୍ରୀଜୀଙ୍କୁ କ୍ୟାବିନେଟ ମନ୍ତ୍ରୀରୁପେ ସ୍ଥାନ ଦେଲେ। ନେହେରୁଙ୍କ ବିୟୋଗପରେ, 
୧୯୬୪ ମସିହା ଜୁନ ୯ ତାରିଖ ଦିନ ସେ ହେଲେ ଭାରତର ପ୍ରଧାନମନ୍ତ୍ରୀ 


ସ୍ଵାଧୀନତା ଆନ୍ଦୋଳନରେ ଯୋଗ ଦେବାପରେ ଶାସ୍ତ୍ରୀଜୀ ଅନେକ 
ଥର ଜେଲ୍ଦଣ୍ଡ ଭୋଗିଛନ୍ତି। ଥରେ ସେ ଜେଲ୍‌ରେ ଥିବାବେଳେ ଖବର ପାଇଲେ 
ଯେ ତାଙ୍କ ଝିଅର ସ୍ବାସ୍ଥ୍ୟାବସ୍ଥା ଅତି ଖରାପ । ଜେଲ୍‌ କଉୁପକ୍ଷ ଦୟାକରି ତାଙ୍କୁ 
ଝିଅର ଚିକିତ୍ସା ପାଇଁ ଦୁଇ ସପ୍ତାହ ଛୁଟି ଦେଲେ | ଦୁର୍ଭାଗ୍ୟକୁ ସେ ଯେତେବେଳେ 
ଘରେ ପହଞ୍ଚିଲେ, ଝିଅ ସେପାରିକୁ ଚାଲିଯାଇଥାଏ ! ଏ ଘଟଣାରେ ସେ 
ଅତ୍ୟନ୍ତ ମର୍ମାହତ ହେଲେ । କିନ୍ତୁ ଦାହ କର୍ମ ଆଦି ଶେଷ କରି ସେ ପୁଣି 
ଜେଲ୍‌କୁ ଲେଉଟି ଗଲେ । ଏତେ ଶିଘ୍ର ତାଙ୍କୁ ଦେଖି ଜେଲର ପଚାରିଲେ, 
ଚାଲିଆସିଲ କାହିଁକି ? ଲାଲବାହାଦୁର ଉତ୍ତର ଦେଲେ, ଝିଅର ଚିକିତ୍ସା ପାଇଁ 
ମୋତେ ଛୁଟି ମଳିଥଲା, ସେ ତ ଚାଲିଗଲା । ମୁଁ ଆଉ କାହିଁକି ରହିଥାନ୍ତି ? 
ଶାସ୍ତୀଜୀଙ୍କ ସରଳ ଓ ସଚ୍ୋଟ ପଣିଆର ଏ ଏକ ଛୋଟ ଉଦାହରଣ । 


ଯେଉଁ ଦୁଇବର୍ଷ ସେ ପ୍ରଧାନମନ୍ତ୍ରୀ ପଦରେ ରହିଲେ, ଭାରତ ବର୍ଷର 
ଉନ୍ନତି ଏବଂ ଶାନ୍ତି ପ୍ରତିଷ୍ଠା ପାଇଁ ପ୍ରାଣପଣେ ଚେଷ୍ଟା କରିଥୁଲେ | ତାସ୍କେଣ୍ଟ 
ଚୁଲ୍ତି' ହେଉଛି ତାଙ୍କର ଶେଷ ପ୍ରଚେଷ୍ଟା । ଭାରତ ଓ ପାକିସ୍ଥାନ ମଧ୍ଯରେ ଶାନ୍ତି 
ପ୍ରତିଷ୍ଠା ପାଇଁ ଯେଉଁ ଚୁକ୍ତି ତାସକେଣ୍ଟଠଠାରେ ହୋଇଥଲା, ସେ ସେଠାକୁ 
ଯାଇଥଲେ, ଚୁର୍ତି ସ୍ଵାକ୍ଷର ହେବାର ମାତ୍ର ଅଳ୍ପ କେତେ ଘଣ୍ଟା ପରେ ଅଚାନକ 
ତାଙ୍କ ପ୍ରାଣବାୟୁ ଉଡ଼ିଗଲା । ଲାଲ ବାହାଦୁର ଶାସ୍ତ୍ରୀ ଆଜି ଆମ ଗହଣରେ 
ନାହାନ୍ତି ସତ, ମାତ୍ର ତାଙ୍କ ନିଃସ୍ଵାର୍ଥ ସରଳ ଜୀବନଯାପନ ପ୍ରଣାଳୀ ଓ ସଚ୍ଚୋଟ 
ପଣିଆରୁ ପ୍ରତି ମୁହୂର୍ଭରେ ଆମକୁ କିଛି ଶିଖିବାର ଅଛି । “ଲିଃ ଲି ଟହ 

ଥୁଲେ ଅନ୍ୟତମ । ସଂକ୍ଷେପରେ ଆମେ 
ତାଙ୍କୁ 'ମୌଲାନା ଆଜାଦ' ନାମରେ ଜାଣୁ । ସେ ଥୁଲେ ଜଣେ ମହାନ 


”, 


ମୌଲାନା ଆବୁଲ କାଲାମ ଆଜାଦ 


—~ 


ଜାତୀୟବାଦୀ ନେତା ତଥା ପଣ୍ଡତ । ସେ ନିଜକୁ ମୁସଲମାନ ବୋଲ କେବେ 

ଭାବୁ ନଥ୍‌ଲେ । କାରଣ ଭାରତୀୟ ଭାବରେ ସେ ନିଜକୁ ଗୌରବାନ୍ବିତ ମନେ 
କରୁଥିଲେ । ମୌଲାନା ଆଜାଦଙ୍କ ଦେଶପ୍ରେମ ଜାତିଧର୍ମ ସମ୍ପଦାୟ 
ନିର୍ବିଶେଷରେ ସମସ୍ତଙ୍କ ହୃଦୟକୁ ଉଦ୍ବବୁଦ୍ଧ କରୁଥ୍‌ଲା । 


ଶିକ୍ଷା : 


ଆଜାଦଙ୍କ ଜନ୍ମ ମକ୍କା ଠାରେ ଏକ ଶିକ୍ଷିତ ମୁସଲମାନ ପରିବାରରେ 
ହୋଇଥଲା । ତାଙ୍କ ପିତାମାତାଥ୍‌ଲେ ଅତ୍ୟନ୍ତ ଧର୍ମପରାୟଣ । କାଏରୋର 
ଅଲ-ଅଜ ହର ବିଶ୍ବ ବିଦ୍ୟାଳୟରେ ସେ ଉଚ୍ଚଶିକ୍ଷା ଶେଷ କଲେ | ଦର୍ଶନଶାସ୍ତ 
ଏବଂ ଧର୍ମତତ୍ତ୍ଵ ଉପରେ ତାଙ୍କର ପ୍ରବଳ ଝୁଙ୍କୁ ଥଲା | ତାଛଡ଼ା ଆରବୀ, ପାର୍ସୀ 
ଏବଂ ତୁର୍କୀ ଭାଷାରେ ସେ ପାଣ୍ଡିତ୍ୟ ଲାଭ କରିଥଲେ ! ପାଠପଢା ଶେଷ 
ହେବା ପରେ ଆଜାଦ ‘ଅଲ ହିଲ୍ଲାଲ' ନାମକ ଏକ ଉର୍ଦ୍ ପତ୍ରିକା ସଂପାଦନା 
କରୁଥଲେ । ଅନ୍ୟାୟ ଅତ୍ୟାଚାର ବିରୁଦ୍ଧରେ ସ୍ଵର ଉତ୍ତୋଳନ କରିବା ସେ 


=~ ~~ 


ଛୋଟବେଳୁ ହଁ ଶିଖଥୂଲେ | 


ସଂଗ୍ରମୀ ଆଜାଦ : 


୧୯୧୯ ମସିହା ଜାଲିଆନାୱାଲାବାଗର ନିର୍ମମ ହତ୍ୟାକାଣ୍ଡ ଆଜାଦଙ୍କ 
ହୃଦୟରେ ଦାରୁଣ ଆଘାତ ଦେଇଥଲା । ସେ ମନେମନେ ଶପଥ କଲେ, 
ଅତ୍ୟାଚାରୀ ଇଂରେଜ ମାନଙ୍କୁ ଅବଶ୍ୟ ଦିନେ ଏ ଦେଶରୁ ହଟାଇବେ। ଜୀବନର 
ଏହି ଲକ୍ଷ ସ୍ଥିର କରି ସେ ମହାତ୍ମାଗାନ୍ଧୀଙ୍କ ସ୍ଵାଧୀନତା ସଂଗ୍ରାମରେ ଯୋଗଦେଲେ 
। ତାଙ୍କ ଡ଼ାକରାରେ ଅସଂଖ୍ୟ ମୁସଲମାନ ଭାଇ ଆନ୍ଦୋଳନରେ ଝାସ ଦେବା 
ପାଇଁ ଆଗେଇ ଆସିଲେ । 


ମହମ୍ମଦ ଅଲ୍ଲି ସୌକତ ଅଲ୍ଲି ଏବଂ ମୌଲାନା ଆଜାଦଙ୍କ ନେତୃତ୍ସରେ 
ମୁସଲମାନ ଗଣଆନ୍ଦୋଳନ ତେଜି ଉଠିଲା। ସହ ଅନ୍ଦୋଳନ ଖିଲାଫତ ଆନ୍ଦୋଳନ' 
ନାମରେ ଖ୍ୟାତ । ଆଜାଦ ଥଲେ ଖିଲାଫତ ଆନ୍ଦୋଳନର ସଭାପତ । ୧୯୨୩ 

ମସିହାରେ ମୌଲାନା ଆଜାଦ ଭାରତୀୟ ଜାତୀୟ କଂଗ୍ରେସର ସଭାପତି 
ଭାବରେ ନିବୀଚିତ ହେଲେ ¦ ସମସ୍ତଙ୍କ ହୃଦୟକୁ ଛୁଇଁଲା ପରି ଭାଷଣ ଦେବା 
କଳା - ତାଙ୍କୁ ଜଣା ଥଲା । ସେ କହୁଥଲେ, ବଉଁମାନ ପରିସ୍ଥିତିରେ ଆମେ 
କେହି ହିନ୍ଦୁ କିତ୍ମା ମୁସଲମାନ ସମ୍ପଦାୟର ସେନା ନହୋଇ, ଆସ, ଭାରତୀୟ 
ଜାତୀୟ କଂଗ୍ରେସର ସେନା ଭାବେ ଲଢ଼େଇ କରିବା । 


ମୌଲାନା ଆଜାଦ ବିଭିନ୍ନ ଆନ୍ଦୋଳନରେ ସକ୍ରିୟ ଭୂମିକା ଗ୍ରହଣ 
କରି ୧୯୨୦ ମସିହାରୁ ୧୯୪୫ ମସିହା ମଧ୍ଯରେ ଅନେକଥର କାରାବରଣ 
କରିଛନ୍ତି । ୧୯୩୦ ମସିହା ଆଇନ ଅମାନ୍ଯ ଆନ୍ଦୋଳନରେ ସେ ଥୁଲେ 
ଜଣେ ପ୍ରମୁଖ ନେତା | ଦାଣ୍ଡି ଯାତ୍ରା ଏବଂ ଲବଣ ସତ୍ୟାଗ୍ରହରେ ମଧ୍ଯ ସେଥୂଲେ 
ମହାମ୍ାଗାନ୍ଧୀଙ୍କ ନିକଟତମ ସହକର୍ମୀ । ୧୯୩୯ ମସିହାରେ ମୌଲାନା ଆଜାଦ 
ଦ୍ବିତୀୟ ଥର ପାଇଁ ଭାରତୀୟ ଜାତୀୟ କଂଗ୍ରେସର ସଭାପତି ପଦରେ ନିର୍ବାଚିତ 
ହୋଇଥ୍‌ଲେ । ସେ ନୈଷ୍ପିକ ମୁସଲମାନ ଥଲେ ହେଁ ମୁସଲମାନ ସମ୍ପରଦାୟ 
ପାଇଁ ସ୍ଵତନ୍ତ୍ର ପାକିସ୍ଥାନ ରାଜ୍ୟ ଗଠନ ଚାହୁଁନଥ୍‌ଲେ । ୧୯୪୦ ମସିହାରେ 
ମହମ୍ମଦ ଅଲ୍ଲି ଜିନ୍ଲା ପ୍ରଥମେ ଯେତେବେଳେ ଏ ପ୍ରସ୍ତାବ ଆଣିଲେ ସେ ଏହାର 
ଘୋର ବିରୋଧ କରିଥଲେ । ତାଙ୍କ ପରି ଖା ଅବଦୁଲ ଗଫର ଖାଁ, ରଫି 
ଅହମ୍ମଦ କିଦୱାଇ ଏବଂ ଅସଫ ଅଲ୍ଲି ଆଦି ଜାତୀୟବାଦୀ ନେତା ଏ ପ୍ରସ୍ତାବକୁ 
ପ୍ରତ୍ୟାଖ୍ୟାନ କଲେ | କିନ୍ତୁ ମହମ୍ମଦ ଅଲ୍ଲୀ ଜିନ୍ନାଙ୍କ କୁଟିଳ କୃଟନୀତି ଭାରତକୁ 
ଦୁଇଖଣ୍ଡ କରିବାକୁ ସମର୍ଥ ହେଲା । 


ଶାସନ ଦାୟିତ୍ସ : 


ଭାରତ ସ୍ଵାଧୀନ ହେଲା ଏବଂ ପଣ୍ଡିତ ଜବାହାରଲାଲ ନେହେରୁଙ୍କ 
ନେଡୃତ୍ସରେ ମନ୍ତ୍ରୀମଣ୍ଡଳ ଗଢ଼ା ହେଲା। ମୌଲାନା ଆଜାଦ ଭାରତର ଶିକ୍ଷାମନ୍ତ୍ରୀ 
ପଦ ଅଳଙ୍କୃତ କଲେ । ସେ ଅବସରରେ ଶିକ୍ଷାର ଉନ୍ନତି ପାଇଁ ସେ ନୂଆନୁଆ 
ପଦକ୍ଷେପ ମାନ ନେଇଥଲେ । ସେ ଭାବୁଥଲେ, ଶିକ୍ଷାର ଉନ୍ନତି ବିନା ଦେଶର 

ଅଗ୍ରଗତି ସମ୍ଭବ ନୁହେଁ । ତେଣୁ ସେ ପ୍ରାଥମିକ ଶିକ୍ଷାର ପ୍ରସାର ସଙ୍ଗେସଙ୍ଗେ 
ପ୍ରୌଢ ଶିକ୍ଷା ପ୍ରତି ମଧ୍ଯ ଗୁରୁତ୍ଵ ଦେଉଥ୍‌ଲେ ! ତେଣୁ ସେ ଭାରତର ବିଭିନ୍ନ 
ଅଞ୍ଚଳରେ ସଂଗୀତ ନାଟକ-ଏକାଡ଼େମୀ, ସାହିତ୍ୟକଳା ଏକାଡ଼େମୀ ଏବଂ 
ଲଳିତକଳା ଏକାଡ଼େମୀ ସ୍ଥାପନ କରିଥୁଲେ ! 


ମୌଲାନା ଆଜାଦ ଶେଷ ଜୀବନରେ “ଇଣ୍ଡିଆ ିନସ୍‌ ଫ୍ରିଡ଼ମ' ନାମକ 
ଏକ ବିତର୍କ ମୂଳକ ବହି ଲେଖିଥିଲେ । ତାଙ୍କ ମୃତ୍ୟୁପରେ ବହିଟି ପ୍ରକାଶ ପାଇ 
ସାରା ଭାରତରେ ଚହଳ ପକାଇ ଦେଇଥୁଲା | 


ଭାରତର ସ୍ଵାଧୀନତା ଆନ୍ଦୋଳନ ଇତିହାସରେ ଆମେ ଦୁଇଜଣ 
ଆଜାଦଙ୍କୁ ପାଇବା । ଅନ୍ୟଜଣକ ହେଲେ ଚନ୍ଦ୍ର ଶେଖର ଆଜାଦ । ଉଭୟ 
ଆଜାଦଙ୍କ ଲକ୍ଷ ଥୁଲା ଏକ, କିନ୍ତୁ ନୀତି ଥୁଲା ସମ୍ପୂର୍ଣ୍ଣ ଅଲଗା ! ଚନ୍ଦ୍ରଶେଖର 
ସଶସ୍ତ ସଂଗ୍ରାମରେ ବିଶ୍ଵାସ ରଖୁଥ୍‌ଲେ । କିନ୍ତୁ ମୌଲାନା ଆଜାଦ ଥ୍‌ଲେ 
ଗାନ୍ଧିଜୀଙ୍କ ଅହିଂସା ସଂଗ୍ରାମର ସମର୍ଥକ ¦ ମୌଲାନାଙ୍କୁ ୧୯୯୨ ମସିହାରେ 
ମରୋଣୋଉ୍ତର 'ଭାରତ ରନ' ଉପାଧରେ ସମ୍ମାନିତ କରାଯାଇଥଲା । 

ଯୁଗ ଜନ୍ମା ଇନ୍ଦିରା 


ବିଂଶ ଶତାବ୍ଦୀର ମହିୟସୀ ମହିଳା ମାନଙ୍କ ମଧ୍ଯରେ ଶ୍ରୀମତୀ ଇନ୍ଦିରା 
ଗାନ୍ଧିଙ୍କ ନାମ ସର୍ବାଗ୍ରେ ସ୍ଥରଣ କରାଯାଇପାରେ ! ଇନ୍ଦିରା ଗାନ୍ଧି ଥଲେ ଏକା 
ଧୀରାରେ ଜଣେ ବିଚକ୍ଷଣ ରାଜନୀତିଜ୍ଞ ତଥା ସାହସିନୀ ମହିଳା । ସାରା 
ପୃଥ୍ବୀର ଲୋକେ ଇନ୍ଦିରା ଗାନ୍ଧିଙ୍କ ମହାନତା ସହିତ ପରିଚିତ ଥଲେ |! ଏକ 
ସଙ୍ଗଟଜନକ ପରିସ୍ଥିତିରେ ଇନ୍ଦିରା ଗାନ୍ଧି ଭାରତର ଶାସନ ଦାୟିତ୍ଵ ହାତକୁ 


4 PP 


Source: Author, Digitized by PPRACHIN, SOA 


50/6766) 661/57 MENS 
ନେଇଥଲେ । ଉପସ୍ଥିତ ବୁଦ୍ଧି, କୁଟିଳ କୃଟନୀତି ଏବଂ ଅସୀମ ସାହସର ସହିତ 


ସେ ପ୍ରତ୍ୟେକ ପରିସ୍ଥିତିର ମୁକାବିଲା କରି ସମସ୍ତଙ୍କର ପ୍ରିୟଭାଜନ 
ହୋଇପାରିଥ୍‌ଲେ । 


ଶୈଶବରୁ ସାହସିନୀ : 


ଇନ୍ଦିରା ଗାନ୍ଧିଙ୍କ ଜନ୍ମ ୧୯୧୭ ମସିହା ନଭ୍ତେମ୍ବର ୧୯ ତାରିଖ । 
ସ୍ଵାଧୀନତା ସଂଗ୍ରାମର ଅଗ୍ରଦୂତ ତଥା ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ଡିତ 
ଜବାହାରଲାଲଙ୍କ ଅଲିଅଳି ଝିଅ ସେ । ଜେଜେବାପା ମୋତିଲାଲ ନେହେରୁ 
ଥଲେ ସେ କାଳର ଖ୍ୟାତନାମା ଓକିଲ । ଖୁବ ବଡ଼ ଧନୀ | ଏପରି ବିଖ୍ୟାତ 
ପରିବାରରେ ଇନ୍ଦିରାଙ୍କ ଜନ୍ମ । 


ପିଲାବେଳୁ ହିଁ ଜବାହର ସାହାସିନୀ ହେବାପାଇଁ ଇନ୍ଦିରାଙ୍କୁ ଶିକ୍ଷା 
ଦେଉଥଲେ ¦ ଯେକୌଣସି ପରିସ୍ଥିତିର ମୁକାବିଲା ଧୈର୍ଯ୍ୟ ଓ ସାହସର ସହିତ 
କରିବା ପାଇଁ ଏବଂ ଦେଶ ମାତୃକାର ସେବାରେ ଜୀବନ ଦେବା ପାଇଁ ସେ 
ପ୍ରେରଣା ଦେଉଥଲେ। ଜବାହର ସ୍ଵାଧୀନତା ସଂଗ୍ରାମରେ ଝାସଦେଇ ଜୀବନର 
ଅଧକାଂଶ ସମୟ କାରାଗାରରେ କଟାଇଛନ୍ତି। ଯେଉଁଠି ରହିଲେ ମଧ୍ଯ ଇନ୍ଦିରାଙ୍କୁ 
ନିୟମିତ ଚିଠି ଲେଖିବାକୁ ସେ ଭୂଲନ୍ତି ନାହିଁ । ସେହି ଅମୂଲ୍ୟ ଚିଠି ଗୁଡ଼ିକ 
ସଂଗୃହିତ କରାଯାଇ ବିଶ୍ଵ ଇତିହାସ ଗ୍ରନ୍ଧ ରୁପେ ପ୍ରକାଶ ପାଇଛି । 


ସଂଗ୍ରାମ ପଥେ : 


୧୯୩୦ ମସିହା ବେଳକୁ ଭାରତରେ ସ୍ଵାଧୀନତା ସଂଗ୍ରାମ ଚାଲିଥାଏ 
। ଇନ୍ଦିରା ସେ ସମୟକୁ ମାତ୍ର ତେର ବର୍ଷର କିଶୋରୀ । ସେ ବୟସରେ ହିଁ 
ତାଙ୍କୁ ଦେଶ ମାତୃକାର ଚିନ୍ତା ଘାରିଥଲା । ଛୋଟଛୋଟ ପିଲାମାନଙ୍କୁ ନେଇ 
ସେ ଇଂରେଜ ସରକାର ବିରୁଦ୍ଧରେ ଲଢିବା ପାଇଁ ଗଠନ କରିଥଲେ ବାନର 
ସେନା' । ମହାତ୍ମା ଗାନ୍ଧି ଯେତେବେଳେ ବିଦେଶୀ ଚିଜ ବର୍ଜନ କରିବା ପାଇଁ 
ଡ଼ାକରା ଦେଲେ, ସେଥରେ ଅନୁପ୍ରାଣିତ ହୋଇ ଶିଶୁ ଇନ୍ଦିରା ନିଜର ବିଦେଶୀ 

କଣ୍ଢେଇ ଗୁଡ଼ିକ ଜାଳିଦେଇଥ୍‌ଲେ । ଏହିପରି କେତୋଟି ଘଟଣାରୁ ଇନ୍ଦିରାଙ୍କ 
ସାହସିନୀ ସ୍ଵଭାବ ଓ ଦେଶ ପ୍ରୀତିର ପରିଚୟ ମିଳେ | 


ଭାରତ ସ୍ଵାଧୀନ ହେବାପରେ ୧୯୫୯ ମସିହାରେ ଇନ୍ଦିରା ଗାନ୍ଧି 
ଭାରତୀୟ ଜାତୀୟ କଂଗ୍ରେସର ମୁଖ୍ଯ ରୁପେ ମନୋନୀତ ହୋଇଥୁଲେ । 
ସେହି ସମୟରେ ସେ କେରଳର କମ୍ୟ୍‌ ନିଷ୍ଟ ଶାସନ ବିପକ୍ଷରେ ଏକ ସାହାସିକ 
ପଦକ୍ଷେପ ନେଇ ଇତିହାସ ସୃଷ୍ଟି କରିଥୁଲେ । ୧୯୬୫ ମସିହାର ଭାରତ 
ପାକିସ୍ଥାନ ଯୁଦ୍ଧ ବେଳେ ସେ ସମୁଚିତ ତଥା ସମୋୟଚିତ ନୀତି ପ୍ରୟୋଗ କରି 
ସଫଳତା ହାସଲ କରିଥଲେ । 


ଶାସନର ସଫଳତା : 


ଲାଲବାହାଦୁର ଶାସ୍ତୀଙ୍କର ନିଧନ ପରେ, ୧୯୬୬ ମସିହା ଜାନୁଆରୀ 
୨୪ ତାରିଖ ଦିନ ଶ୍ରୀମତି ଇନ୍ଦିରା ଗାନ୍ଧୀ ହେଲେ ଭାରତର ତୃତୀୟ ପ୍ରଧାନମନ୍ତ୍ରୀ 
| ଅନ୍ୟାୟକୁ ଦମନ କରି ଶାନ୍ତି- ମୈତ୍ରୀ ପ୍ରତିଷ୍ଠା କରିବା ଏବଂ ଭାରତକୁ ପ୍ରଗତି 
ପଥରେ ଆଗେଇ ନେବା ଥୁଲା ତାଙ୍କ ଜୀବନର ଲକ୍ଷ । ପ୍ରଥମେ ସେ ବଙ୍ଗଳା 
ଦେଶର ସୁରକ୍ଷା ଓ ସ୍ଵାଧୀନତା ପାଇଁ ଦୃଢ଼ ପଦକ୍ଷେପ ମୀନ ନେଲେ ଏବଂ 
ସାରା ପୃଥ୍ବୀରେ ସୁନାମ ଅର୍ଜନ କଲେ । ଲୋକେ ଜାଣିଲେ ଯେ ଅନ୍ୟାୟ 
ବିରୁଦ୍ଧରେ ସଂଗ୍ରାମ କରିବା ଭଳି ଶକ୍ତି ଓ ସାହସ ଇନ୍ଦିରାଙ୍କ ନିକଟରେ ଅଛି । 

ଅନ୍ୟାୟ ପ୍ରତି କଠୋର ହେଲେ ମଧ୍ଧ ଇନ୍ଦିରା ଥୁଲେ ମହାମ୍ା ଗାନ୍ଧିଙ୍କ 
ପରି ଶାନ୍ତିପ୍ରିୟ । ସେ କହୁଥିଲେ, ଭାରତ ବର୍ଷ ଏକ ଶାନ୍ତିପ୍ରିୟ ରାଷ୍ଟ୍ର । ଆମେ 
ଯଦି ଯୁଦ୍ଧ କରିବା, କେବଳ ଦାରିଦ୍ର୍ୟ ବିରୁଦ୍ଧରେ, ଅଜ୍ଞାନ ବିରୁଦ୍ଧରେ | ଆମେ 
ଶପଥ କରିବା, ଏ ଦେଶର ପ୍ରତ୍ୟେକ ନାଗରିକ ଯେପରି ପେଟପୁରା ଖାଦ୍ୟ, 
ପିନ୍ଧିବାକୁ ବସ୍ତ ଏବଂ ବସବାସ ପାଇଁ ଘର ଖଣ୍ଡେ ପାଏ । ଜଣେ ହେଲେ 
ମଣିଷ ସ୍ଵାସ୍ଥ୍ୟ ଓ ଶିକ୍ଷା ସୁବିଧାରୁ ଯେପରି ବଞ୍ଚିତ ନହୁଏ । 

ଶ୍ରୀମତୀ ଇନ୍ଦିରା ଗାନ୍ଧି ଦ୍ବିତୀୟ ଥର ପାଇଁ ଦିପୁଳ ଜନମତ ସହିତ 
ନିର୍ବାଚିତ ହେଲେ ୧୯୮୦ ମସିହାରେ । ତାଙ୍କ ପ୍ରଧାନମନ୍ତ୍ରୀଙ୍କ ସମୟରେ 
ଉତ୍ତମ ଶାସନ ବ୍ୟବସ୍ଥା ପାଇଁ କେତେକ ଦୃଢ଼ ତଥା ଲୋକ ହିତକର ପଦକ୍ଷେପ 
ନିଆଯାଇଥ୍‌ଲା । ଭାରତ-ପାକିସ୍ଥାନ ଯୁଦ୍ଧ ଠାରୁ ଆରମ୍ଭ କରି ବ୍ୟାଙ୍କ ଜାତୀୟ 
କରଣ ପର୍ଯ୍ୟନ୍ତ, ସବୁ କ୍ଷେତ୍ରରେ ସେ ଦୃଢ଼ ମୁକାବିଲା କରି ସଫଳତା ହାସଲ 
କରିଥଲେ । ସେ ଯାହା ଠିକ ବୋଲି ଭାବୁଥିଲେ, କାହାର ମତାମତକୁ ଅପେକ୍ଷା 
ନକରି ସେହି ବାଟରେ ଆଗେଇ ଯାଇଥ୍‌ଲେ | 


ଶ୍ରୀମତି ଗାନ୍ଧି ଜୀବନରେ ଅନେକ ସଫଳତା ହାସଲ କରିଛନ୍ତି ଏବଂ 
ଦେଶ ପାଇଁ ସୁନାମ ଅର୍ଜନ କରିଛନ୍ତି । ପୃଥ୍ବୀର ବିଭିନ୍ନ ଦେଶ ତାଙ୍କ 
ମହନୀୟତାରେ ମୁଗ୍ଧ ହୋଇ ନାନା ପୁରସ୍କାର ଓ ଉପଵୌକନ ପ୍ରଦାନ କରିଛନ୍ତି 
। ପୃଥ୍ବୀର ଶ୍ରେଷ୍ଠ ମହିଳା ଭାବେ ମଧ୍ଧ ତାଙ୍କୁ ସମ୍ମାନିତ କରାଯାଇଛି । 


ସମସ୍ତଙ୍କର ପ୍ରିୟ ସେହି ପ୍ରିୟଦର୍ଶିନୀ ଇନ୍ଦିରା ୧୯୮୪ ମସିହା 
ଅଢ୍ମୋବର ୩୧୦ ତାରିଖ ଦିନ ଅକସ୍ମାତ ଜଣେ ଆତତାୟୀର ଗୁଳିଚୋଟରେ 
ପ୍ରାଣତ୍ୟାଗ କଲେ । ତାଙ୍କ ପରି ଜଣେ ଯୁଗଜନ୍ମା ମହିଳା ଭାରତ ବର୍ଷରେ 
ପୁଣି କେବେ ଜନ୍ମ ନେବ ସେ କଥା କିଏ କହିବ ? 

ମୋରାରଜୀ ଦେଶାଇ 


ଉନବିଂଶ ଶତାବ୍ଦୀର ଶେଷ ଭାଗରେ ଭାରତ ଭୂମିରେ ଜନ୍ମ ନେଇଥିବା 
ବରପୁତ୍ର ମାନଙ୍କ ମଧ୍ୟରେ ମୋରାରଜୀ ଦେଶାଇଙ୍କ ନାମ ଆମେ ଭୁଲିପାରିବା . 
ନାହିଁ । ସେଥୂଲେ ଏକାଧାରାରେ ଜଣେ ସଚ୍ଚୋଟ ସ୍ଵାଧଵନତା ସଂଗ୍ରାମୀ ଏବଂ 
ବିଚକ୍ଷଣ ରାଜନେତା । ପରବର୍ଉୀ ସମୟରେ ସ୍ବେ ଭାରତର ପ୍ରଧାନମନ୍ତ୍ରୀ ପଦ 
TEEPE PEEPS" NCEE Rr NGS 


Source: Author, Digitized by PPRACHIN, SOA 


En 52/6766 60/6" SEE 
ଅଳଙ୍କୃତ କରିଥ୍‌ଲେ । ଜଣେ ସରଳ ଏବଂ ନିଷ୍ପଳଙ୍କ ଚରିତ୍ରର ମଣିଷ ଭାବରେ 
ତାଙ୍କୁ ସମସ୍ତେ ସମ୍ମାନ ଦେଉଥୁ୍‌ଲେ । 


ଛାତୁଜୀବନ : 


୧୮୯୬ ମସିହା ଫେବୃଆରୀ ୧୯ ତାରିଖ ଦିନ ମୋରାରଜୀ ଦେଶାଇ 
ବମ୍ବେ ନିକଟସ୍ଥ ଭାଡ଼େଲ ଗାଁରେ ଜନ୍ମ ଗ୍ରହଣ କରିଥ୍‌ଲେ । ବାପା ରଣଛୋଡ଼ଜୀ 
ଦେଶାଇ ଥ୍‌ଲେ ଜଣେ ଗରିବ ସ୍ତ୍ଲ ଶିକ୍ଷକ | ମା' ଓାଜୀବେନ୍‌ ଅଶିକ୍ଷିତା । 
ଛୋଟବେଳୁ ହିଁ ମୋରାରଜୀଙ୍କର ପିତୃ ବିୟୋଗ ଘଟିଥଲା । ମା' ଅଶିକ୍ଷିତ 
ହେଲେ ମଧ୍ଯ ପୁଅର ଶିକ୍ଷାଦୀକ୍ଷା ପ୍ରତି ଯଥେଷ୍ଟ ଧ୍ଯାନ ଦେଲେ । ମୋରାରଜୀ 
ଗୀ ସ୍କୁଲରେ ପଢା ଶେଷ କରି ନିକଟସ୍ଥ ବୁଲସର ହାଇସ୍ଟ୍ଲରେ 
ମାଟ୍ରିକ୍ୟୁଲେସନରେ ଉତ୍ତୀର୍ଣ୍ଣ ହେଲେ ¦! ତାପରେ ସେ ୧୯୧୭ ମସିହାରେ 
ବନ୍ପେର ଜୱିଲସନ କଲେଜରୁ ପ୍ରଥମ ଶ୍ରେଣୀ ସମ୍ମାନ ସହିତ ବି.ଏ. ପାସ୍‌ କଲେ 
। ସେହି ବର୍ଷ ହିଁ ଗଜରାବେନଙ୍କ ସହିତ ତାଙ୍କର ବିବାହ ହୋଇଗଲା । 


ଜୀବନ ଯାତ୍ରା : 


୧୯୧୮ ମସିହାରେ ମୋରାରଜୀ ବମ୍ଭେରେ ରାଜ୍ୟ ସିଭିଲ ସଉିସ୍‌ 
ଚାକିରୀରେ ଯୋଗଦେଲେ । ୧୯୩୦ ମସିହାବେଳକୁ ସେ ଡ଼େପୁଟି କଲେକ୍ୃର 
ପଦକୁ ଉନ୍ନତି ହୋଇସାରିଥାନ୍ତି । ସେ ସମୟକୁ ସ୍ଵାଧୀନତା ଆନ୍ଦୋଳନ 
ଚାରିଆଡ଼େ ବ୍ୟାପି ଯାଇଥାଏ । ମହାମ୍ମାଗାନ୍ଧିଙ୍କ ଡ଼ାକରାରେ ତାଙ୍କ ବିବେକ 
ଜାଗି ଉଠିଲା । ସେ ଡ଼େପୁଟି କଲେକ୍ସର ପଦ ତ୍ୟାଗ କରି ଆସି ସ୍ଵାଧୀନତା 
ଆନ୍ଦୋଳନ ସୁଅରେ ମିଶିଗଲେ। ପ୍ରଥମ ଦେଖାରେ ହିଁ ଗାନ୍ଧିଜୀ ମୋରାରଜୀଙ୍କ 
ଦୃଢ ମନୋବଳ ଏବଂ ନିର୍ଭୀକ ବ୍ୟକ୍ତିତୃକୁ ଚିହ୍ନି ପାରିଥ୍‌ଲେ । ତେଣୁ ତାଙ୍କୁ ସେ 
ଗୁଜୁରାଟ ପ୍ରଦେଶ କଂଗ୍ରେସ କମିଟିର ସମ୍ପାଦନା ଦାୟିତ୍ଵ ଦେଲେ | ୧୯୩୧ 
ରୁ ୧୯୩୭ ମସିହା ପର୍ଯ୍ୟନ୍ତ ସେ ସେହି ଦାୟିତ୍ଵରେ ରହି ବିଭିନ୍ନ ଆନ୍ଦୋଳନ 
ସମୟରେ ମୁଖ୍ୟ ଭୁମିକା ନେଇ ତାଙ୍କୁ ଅନେକ ଥର ଜେଲଦଣ୍ଡ ଭୋଗିବାକୁ 
ପଡ଼ିଥିଲା । ୧୯୪୨ ମସିହା ଭାରତଛାଡ଼ ଆନ୍ଦୋଳନ ବେଳେ ଗୁକୁରାଟ 
ଅଞ୍ଚଳରୁ ନେତୃତ୍ଵ ନେଇଥଲେ ମୋରାରଜୀ ଦେଶାଇ । 

ON 2/66 6/67 HEC 
ଶାସନ ଦାୟିତ୍ବ : 

ମୋରାରଜୀ ଦେଶାଇ ୧୯୪୯ ମସିହାରେ ବନ୍ଧେ ବିଧନସଭାର 
ସଭ୍ୟ ଭାବେ ମନୋନିତ ହେଲେ । ୧୯୫୨ରୁ ୧୯୫୯ ମସିହା ପର୍ଯ୍ୟନ୍ତ 
ସେଥ୍‌ଲେ ବମ୍ବେର ମୁଖ୍ୟମନ୍ତ୍ରୀ ପଦରେ । ତାପରେ ସେ ପଣ୍ଡିତ ନେହେରୁଙ୍କ 
ଅନୁରୋଧକ୍ରମେ କେନ୍ଦ୍ର ମନ୍ତ୍ରୀମଣ୍ଡଳରେ ଯୋଗଦେଲେ । ପ୍ରଥମ ଦୁଇବର୍ଷ 
ସେ ବାଣିଜ୍ୟ ଓ ଶିଳ୍ପ ବିଭାଗ ବହନ କରିବା ପରେ ୧୯୫୮ ମସିହାରେ ତାଙ୍କୁ 
ବିଆଯାଇଥୁଲା ରାଜସ୍ଵ ବିଭାଗର ଦାୟିତ୍ସ । 

ଇନ୍ଦିରା ଗାନ୍ଧୀଙ୍କ ମନ୍ତ୍ରୀମଣ୍ଡଳରେ ସେ' ୧୯୬୭ରୁ ୧୯୬୯ ମସିହା 
ପର୍ଯ୍ୟନ୍ତ ଉପପ୍ରଧାନମନ୍ତ୍ରୀ ପଦ ସହିତ ରାଜସ୍ଵ ଦାୟିତ୍ଵ ବହନ କରିଥୁଲେ । 
ପରେ ସେ କୌଣସି କାରଣରୁ ମନ୍ତ୍ରୀ ପଦରୁ ଇସ୍ତଫା ଦେଲେ ଏବଂ ଜୟପ୍ରକାଶ 
ନାରାୟଣଙ୍କ ନବ ଗଠିତ ଜନତା ଦଳରେ ଯୋଗଦେଲେ ! 

୧୯୭୭ ମସିହା ନିର୍ବାଚନରେ ମୋରାରଜୀ ଦେଶାଇ କଂଗ୍ରେସ 
ବିପକ୍ଷରେ ବିଜୟ ଲାଭ କରି ଦେଶର ପ୍ରଥମ ଅଣକଙଂଗ୍ରେସୀୟ ପ୍ରଧାନମନ୍ତ୍ରୀ 
ରୁପେ ଶପଥ ନେଲେ । ମୋରାରଜୀ ଥଲେ ସେ ସମୟର ଜଣେ କର୍ମନିଷ୍ଠ, 
ପ୍ରଖର ବୁଦ୍ଧିମାନ ଏବଂ ନୀତିପରାୟଣ ବ୍ୟକ୍ତି । ମନ୍ତ୍ରୀ ପଦରେ ଥବା ଅବସରରେ 
ସେ ଦେଶ ଓ ଜାତିର ଉନ୍ନତି ପାଇଁ ଅନେକ ଉନ୍ନୟନ ଏବଂ ସଂସ୍କାର ମୂଳକ 
କାର୍ଯ୍ୟ କରିଯାଇଛନ୍ତି । 
ସମ୍ମାନ : 

କର୍ଣ୍ଣାଟକ ବିଶ୍ବବିଦ୍ୟାଳୟ ଏବଂ ଉତ୍କଳ ବିଶ୍ଵବିଦ୍ୟାଳୟ ଶ୍ରୀ ଦେଶାଇଙ୍କୁ 
ଭିନ୍ନ ଭିନ୍ନ ସମୟରେ ଡ଼ାକୁରେଟ ଉପାଧ୍‌ ପ୍ରଦାନ କରିଛନ୍ତି । ୧୯୯୧ ମସିହାରେ 
ଭାରତ ସରକାରଙ୍କ ତରଫରୁ ତାଙ୍କୁ ସମ୍ମାନିତ କରାଯାଇଛି 'ଭାରତ ରନ୍ଧ' 
ଉପାଧୂରେ । ଏହା ବ୍ୟତିତ ପାକିସ୍ଥାନ ସରକାରଙ୍କର ସର୍ବଶ୍ରେଷ୍ଠ ବେସାମରିକ 
ଉପାଧ୍‌ 'ନିଶାନ-ଏ ପାକିସ୍ଥାନ' ଦ୍ଵାରା ମଧ୍ଯ ସେ ସମ୍ମାନିତ ହୋଇଛନ୍ତି । 

୧୯୯୧ ମସିହା ଅପ୍ରେଲ ମାସରେ ମୋରାରଜୀ ଦେଶାଇଙ୍କର 
ଦେହାନ୍ତ ଘଟିଲା । ତାଙ୍କ ବିୟୋଗରେ ଭାରତର ରାଜନୀତି କ୍ଷେତ୍ରରେ ଏକ 
ଅପୂରଣୀୟ ଶୂନ୍ୟସ୍ଥାନ ରହିଗଲା ବୋଲି କୁହାଯାଏ । ଡିଂ ଝ୍ଡିଃ ର 

